

विचार बिन्दु

त्याग यह नहीं कि मोटे और खुरदरे वस्त्र पहन लिए जायें और सूखी रोटी खायी जाये, त्याग तो यह है कि अपनी इच्छा अभिलाषा और तृष्णा को जीता जाये। -सुफियान सौरी

प्रकृति, पर्यावरण और आयुर्वेद का अद्भुत संगम

सचमुच प्रकृति, पर्यावरण और आयुर्वेद का अद्भुत संगम है। मानव जीवन के लिए तीनों कारकों के एकाकार होने की आज के समय महती जरूरत है। इससे प्रकृति को जहाँ साफ सुथरा रखा जा सकता है वहाँ पर्यावरण भी हमारे अनुकूल होगा जिससे आयुर्वेद को भी संरक्षित रखा जा सकेगा। जो मनुष्य प्रकृति के जितना अधिक अनुकूल है। स्वास्थ्य की दृष्टि से वह व्यक्ति उतना ही अधिक निरापद एवं व्याधियों के आक्रमण से दूर होगा। मनुष्य का आहार-विहार हो या रहन-सहन, वह सर्वथा प्रकृति सापेक्ष होता है।

पर्यावरण प्रदूषण रोकने के लिए काफी धन व्यय किया जा रहा है। फिर भी आशानुकूल सफलता नहीं मिल रही है। वनौषधि गारंटी है। समुचित संरक्षण के अभाव में विभिन्न वनौषधियों का धीरे-धीरे लोप होता जा रहा है और हम जाने-अनजाने में अपनी बहुमूल्य संपदा को खोते जा रहे हैं। इससे सर्वाधिक हानि आयुर्वेद की हुई है।

मनुष्य का प्रकृति से अटूट सम्बंध है। प्रकृति की रक्षा, उसके संरक्षण और विलुप्ति की कगार पर पहुंच रहे जीव-जंतु तथा वनस्पति की रक्षा का संकल्प प्रत्येक मानव का है। प्रकृति का संरक्षण प्राकृतिक संसाधनों के संरक्षण से संबंधित है। इनमें मुख्यतः पानी, धूप, वातावरण, खनिज, भूमि, वनस्पति और जानवर शामिल हैं। प्रकृति हमें पानी, भूमि, सूर्य का प्रकाश और पेड़-पौधे प्रदान करके हमारी बुनियादी आवश्यकताओं को पूरा करती है। इन संसाधनों का उपयोग विभिन्न चीजों के निर्माण के लिए किया जा सकता है जो निश्चित ही मनुष्य के जीवन को अधिक सुविधाजनक और आरामदायक बनाते हैं।

भारतीय संस्कृति प्रकृति और पर्यावरण का बहुत आदर करती है और आयुर्वेद की तरफ रूझान इसका सबूत है। आयुर्वेद को समग्र मानव विज्ञान कहा जा सकता है। 'पेड़ों से लेकर प्लेट तक, शारीरिक बल से मानसिक स्थिति तक' आयुर्वेद का गहरा प्रभाव होता है।

आयुर्वेद प्राकृतिक एवं समग्र स्वास्थ्य की पुरातन भारतीय पद्धति है। यदि हमें प्रकृति को बचाना है तो पर्यावरण संरक्षण पर जोर देना होगा। औषधीय पेड़-पौधे लगाने होंगे। जिससे पर्यावरण दूषित होने से तो बचेगा ही, साथ ही आयुर्वेद का प्रसार भी होगा।

हमारा शरीर प्रकृति के पांच तत्वों से मिल कर बना है। यदि हम प्रकृति की रक्षा करेंगे तथा उससे अपनापन रखते हैं तो प्रकृति भी हमारे शरीर की रक्षा करेगी। हम अनेक प्रकार की बीमारियों से बचे रहेंगे। प्रकृति का संरक्षण मानव जाति का संरक्षण है क्योंकि ये प्राकृतिक तत्व ही हैं जो हमें जीवन देते हैं।

नहीं करते और यही वजह है कि प्रकृति ने भी अब हमारी चिंता छोड़ दी है। हमने बिना सोचे-समझे संसाधनों का दोहन किया है। यही वजह है कि अब पर्यावरण का संतुलन बिगड़ गया है और वाद, सूखा, सुनामी जैसी आपदाएं आ रही हैं। वरसों से पर्यावरण को हम इंसानों ने बहुत नुकसान पहुंचाया है। प्रकृति से साथ इंसांन का लगातार खिलवाड़ एक भयानक विनाश को आमंत्रण दे रहा है, जहां किसी को बचने की जगह नहीं मिलेगी।

प्रकृति का संरक्षण हमारे सुनहरे भविष्य का आधार है। मनुष्य जन्म से ही प्रकृति और पर्यावरण के सम्पर्क में आ जाता है। प्राणी जीवन की रक्षा हेतु प्रकृति की रक्षा अति आवश्यक है। वर्तमान समय में विभिन्न प्रजाति के जीव जंतु, वनस्पतियां और पेड़-पौधे विलुप्त हो रहे हैं जो प्रकृति के संतुलन के लिए बहुत ही भयावह है। मनुष्य अपनी आवश्यकताओं की पूर्ति के लिए समय-समय पर प्रकृति का दोहन करता चला आ रहा है। अगर प्रकृति के साथ खिलवाड़ होता रहा तो वह दिन दूर नहीं जब हमें शुद्ध पानी, हवा, उपजाऊ भूमि, शुद्ध पर्यावरण, वातावरण एवं शुद्ध वनस्पतियाँ नहीं मिल सकेंगी। इन सबके बिना हमारा जीवन शुद्ध मुश्किल हो जायेगा। हमारा शरीर प्रकृति के पांच तत्वों से मिल कर बना है। यदि हम प्रकृति की रक्षा करेंगे तथा उससे अपनापन रखते हैं तो प्रकृति भी हमारे शरीर की रक्षा करेगी। हम अनेक प्रकार की बीमारियों से बचे रहेंगे। प्रकृति का संरक्षण मानव जाति का संरक्षण है क्योंकि ये प्राकृतिक तत्व ही हैं जो हमें जीवन देते हैं। ऐसे में यह समाज के हर व्यक्ति का दायित्व है कि वह अपने आसपास के प्रकृतिक संसाधनों की रक्षा करे।

भारतीय संस्कृति प्रकृति और पर्यावरण को जो सम्मान देती है उससे आयुर्वेद का गहरा नाता है। इसे पौधों से लेकर आकरी प्लेटों तक एक समग्र मानव विज्ञान के रूप में वर्णित किया जा सकता है। मौजूदा वक्त में विभिन्न देशों के छात्र आयुर्वेद और पारंपरिक दवाओं का अध्ययन करने के लिए भारत आ रहे हैं। यह दुनिया भर में लोक कल्याण के बारे में सोचने का सबसे माकूल वक्त है। आयुर्वेद पूरे शरीर को सुरक्षित रखता है। आयुर्वेद भारत की संस्कृति और प्रकृति से जुड़ा हुआ है। आयुर्वेद और योग भारत द्वारा पूरे मानव समाज और पृथ्वी को दिया अनमोल उपहार है। यह स्वस्थ रहने के उन स्थाई उपायों में है जो हमारी पृथ्वी की देखभाल करते हैं। हमें स्वस्थ रहने के लिए, न केवल अपने शरीर बल्कि अपने पर्यावरण का भी ध्यान रखना चाहिए। हमारी प्रकृति और पर्यावरण ने आयुर्वेद को संरक्षित कर मानव जीवन को बचने का कार्य किया है।

-अतिथि सम्पादक,
बाल मुकुन्द ओझा,
(वरिष्ठ लेखक एवं पत्रकार)

राशिफल गुरुवार 10 नवम्बर, 2022

मार्गशीर्ष मास, कृष्ण पक्ष, द्वितीया तिथि, गुरुवार, विक्रम संवत् 2079, रोहिणी नक्षत्र शुक्रवार प्रातः 5:08 तक, परिध योग रात्रि 9:12 तक, गर करण सांय 6:33 तक, चन्द्रमा वृष राशि में संचार करेगा।

ग्रह स्थिति: सूर्य-तुला, चन्द्रमा-वृष, मंगल-मिथुन, बुध-तुला, गुरु-मीन, शुक्र-तुला, शनि-मकर, राहु-मेष, केतु-तुला राशि में। आज रोहिणी व्रत, ग्रहण वैध।

सर्वश्रेष्ठ चौघड़िया: शुभ सूर्योदय से 8:07 तक, चर 10:50 से 12:11 तक, लाभ-अमृत 12:11 से 2:53 तक, शुभ 4:14 से सूर्यास्त तक।

राहूकाल: 1:30 से 3:00 तक। सूर्योदय 6:46, सूर्यास्त 5:35

मेघ	सिंह	धनु
व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। नौकरोंपेशा व्यक्तियों को महत्वपूर्ण जिम्मेदारी मिल सकती है। घर-परिवार में धार्मिक-सामाजिक समारोह सम्पन्न हो सकते हैं।	व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही अड़चनें दूर होने लेंगी। आवश्यक कार्य शीघ्रता/सुगमता से बने लेंगे। परिवार में सुख-सुविधाएं बढ़ेंगी।	अस्त-व्यस्त दिनचर्या में सुधार होगा। विवाहित मामलों से राहत मिल सकती है। अटक हुए कार्य बने लेंगे। व्यावसायिक आय में वृद्धि होगी। चलते कार्यों के लिए दिन अच्छा रहेगा।
वृष	कन्या	मकर
मन:स्थिति ठीक रहेगी। वर्तमान में चल रहे मानसिक तनाव से राहत मिलेगी। नवीन कार्यों के संबंध में सकारात्मक आश्वासन प्राप्त होगा। आर्थिक स्थिति ठीक रहेगी।	परिजनों के व्यवहार के कारण मन खिन्न हो सकता है। आवश्यक और महत्वपूर्ण कार्यों के संबंध में दुविधा बनी रहेगी। परिवार में अतिथियों का आगमन बना रहेगा। स्वास्थ्य का ध्यान रखें।	व्यावसायिक कार्यों पर ध्यान देना ठीक रहेगा। व्यावसायिक सुविधाएं बढ़ेंगी। व्यावसायिक कार्य योजना का क्रियान्वयन हो सकता है। आर्थिक स्थिति में सुधार होगा। धन प्राप्त होगा।
मिथुन	तुला	कुंभ
आर्थिक मामलों में परेशानी का सामना करना पड़ सकता है। धन हानि हो सकती है और घर-गृहस्थों के छवों पर निर्वंश रचना ठीक रहेगी। नौकरोंपेशा व्यक्तियों को उच्चाधिकारियों को नाराजगी का सामना करना पड़ सकता है।	अट्टम भाव में चन्द्र शुभ नहीं है। व्यावसायिक परेशानियाँ अभी यथावत बनी रहेगी। आवश्यक कार्यों में विलम्ब हो सकता है। बनते कार्य बिगड़ सकते हैं। यात्रा टालना ठीक रहेगा।	घर-परिवार में शुभ-धार्मिक-मंगलिक कार्य के लिए बाहर जाना पड़ सकता है। नवीन कार्यों के संबंध में सकारात्मक आश्वासन प्राप्त होंगे। व्यावसायिक/आर्थिक स्थिति ठीक रहेगी।
कर्क	वृश्चिक	मीन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। व्यावसायिक कार्यों के लिए बाहर जाना पड़ सकता है। घर-परिवार में अतिथियों का आगमन बना रहेगा।	परिवार में मंगलिक कार्य सम्पन्न हो सकते हैं। परिवार में सामूहिक प्रयासों से वर्तमान समस्या का समाधान हो सकता है। व्यावसायिक कार्यों के लिए बाहर जाना का कार्यक्रम बन सकता है।	व्यावसायिक कार्यों में व्यस्तता अभी यथावत बनी रहेगी। आवश्यक कार्य शीघ्रता/सुगमता से बने लेंगे। नौकरोंपेशा व्यक्तियों का प्रभाव-प्रभुत्व बढ़ेगा। परिवार में धन को प्रसन्न करने वाले सुसंदेश प्राप्त होंगे।

प्रकृति में अंक सात का जीवन में क्या रहस्य है?

जल, थल और आकाश में जब हम देखते हैं तो ऐसा प्रतीत होता है कि सभी प्रमुख प्रकृतितत्त्व अवस्थाएं, संरचनाएं अथवा क्रियाएं सात के अंक पर ही ठहरती हैं। क्या ये सब अनायास ही हैं अथवा इनमें कहीं मानव या प्राणी जगत को प्रभावित करने के रहस्य भी समाहित हैं? मैं कोई ज्योतिषी नहीं और न ही भूगोलिक तत्ववेत्ता, केवल प्रकृति के निरन्तर निहारने और तत्पश्चात् चिंतन से जो विचार मस्तिष्क में उपजे, उन्हें सजोकर एकत्रित कर यह प्रसंग उठा कि क्यों न इन सभी संकलित सूत्रों को क्रमबद्ध कर लेख लिखने का प्रयास कर प्रकाशित करवाया जाय? यह लेख इसी विचार एवं अवधारणा की उत्पत्ति है। पाठकों को यदि इसमें कुछ नया लगे और उनके ज्ञान वर्धन में कुछ बढ़ोतरी हो सके तो मेरा प्रयास फलीभूत होगा अब विषय को आगे बढ़ाए जिसको जानने के लिए आप उसुकु होंगे।

1. सप्त ग्रह मंडल -आकाश में तारामंडलों में उत्तर दिशा में अवस्थित सप्त ग्रह मंडल जिसमें सात तारे हैं यह एक ऐसा तारों का समूह है जो सदैव साथ ही रहते हैं। ध्रुव तारा हम सभी जानते हैं कि यह सदैव उत्तर दिशा में ही विद्यमान रहता है। कहते हैं समुद्र में नाविक रात के समय ध्रुव तारे से ही दिशा बोध करते थे। सप्त ऋषि मंडल के सातों तारों का नाम ऋषियों के नाम पर रखा गया है। एक क्रम के अनुसार भृगु, वरिष्ठ, अंगिरा, अत्रि, पुलस्त्य ऋतु और पुकाश; वही एक अन्य खोत के

अनुसार महर्षि अत्री, भारद्वाज, गौतम, जमदग्नि, कश्यप, विश्वामित्र और वशिष्ठा। इस सप्त मंडल की विशेषता है कि ये सभी बिखरते नहीं, हमेशा एक ही डिजाइन में ध्रुव तारे के चारों ओर घूमते प्रतीत होते हैं।

2. सात महाद्वीप- पृथ्वी का थलीय क्षेत्र सात महाद्वीपों में बंटा है जैसे- उत्तरी अमेरिका, दक्षिणी अमेरिका, एशिया, अफ्रीका, यूरोप, ऑस्ट्रेलिया, न्यूजीलैण्ड, अंटार्क्टिका। ये सातों महाद्वीप एक-दूसरे से अलग होते हुए, जलवायु, भूदा वनस्पति, जीव-जंतु आदि अनेक विशेषताओं में भिन्न हैं।

3. सात समुद्र- अंग्रेजी में सी, ओसियन नाम प्रयुक्त होते हैं। समुद्र से मेरा आशय महासागर से है। उदाहरण; एटलांटिक उत्तरी प्रशांत, दक्षिणी प्रशांत, आर्कटिक, अरब सागर, हिन्द महासागर, दक्षिणी महासागर, छोटे-मोटे सागर पृथ्वी पर और भी हैं जैसे- भूमध्य सागर, लाल सागर, कस्पेसीन, काला सागर आदि,

4. सात ग्रह- उदाहरण; बुध, शुक्र, पृथ्वी, मंगल, बृहस्पति, शनि और केतु। ज्योतिष शास्त्र के अनुसार इन सभी ग्रहों का प्रभाव प्राणी जगत पर पड़ता है। ज्योतिष एक बड़ा एवं समृद्ध विषय है। मैं तो इतना जानता हूँ कि ज्योतिष प्राचीन काल से ही सभी तरह के विषयों व जिज्ञासाओं की सफल पर रखा गया है। एक क्रम के अनुसार भृगु, वरिष्ठ, अंगिरा, अत्रि, पुलस्त्य ऋतु अपने पुरोहित से बना लेते हैं। कई



प्रो.डॉ. वीर बहादुर सिंह

पुरोहित या ज्योतिषाचार्य शहरों में ज्योतिष के कार्यालय खोल लेते हैं और सेवा के साथ अपनी आजीविका भी इसी कार्य से वहन करते हैं। सूर्य और चंद्र ग्रहण के घटित होने की गणना प्राचीन काल से हमारे तत्ववेत्ता ऋषि करते रहे हैं जिसकी सटीकता अब पढ़े-लिखे अंतरिक्ष वैज्ञानिक भी सराह रहे हैं। ग्रहण का समय, कहां दिखेगा और कहां नहीं, कितना होगा खंडग्रास या खंडग्रास यह सब ज्योतिष ज्ञान से पूर्णतः संभव होता रहा है।

5. सात आध्यात्मिक चक्र- मानव शरीर में सात आध्यात्मिक चक्र- ध्यान और आध्यात्मिक उन्नति के लिए कई लोग ध्यान योग का अभ्यास करते हैं। योग विशेषज्ञों की देख रेख में यह क्रिया करना बाँधित है। तत्पश्चात् साधक दूसरे चक्र जिसे स्वाधिष्ठान कहते हैं वहां

ध्यान केंद्रित करता है। यह केंद्र जननी के ठीक ऊपर (पेड़ू) के मध्य स्थित है, इसके बाद नाभिक के ठीक नीचे मणिपूरक चक्र होता है।

6. संगीत में भी सात स्वर- स, रे, ग, म, प, द, और नी.. इन्हीं सात स्वरों से पूरा संगीत सवरता है, चाहे पाश्चात्य हो अथवा भारतीय संगीत। इनको किसी को भी भलीभांति समझ सकते हैं।

7. इंद्र धनुष के सात रंग- में सात रंगों के अर्थ गोला। वर्षा ऋतु में आकाश में सूर्य की विपरीत दिशा में जल की सूक्ष्म बूंदों से सूर्य किरणों परावर्तित हो सात रंगों के अर्थ गोल एक के ऊपर एक ऐसे बनते हैं कि उनका रंग अलग-अलग व अर्थ चंद्राकार वृत्त में दीखता है। रंगीन व्रताओं का कभी क्रम बदलता नहीं देखा। पैराबोला में सबसे ऊपरी व्रत लाल रंग का, उसके नीचे सटा हुआ नारंगी, फिर पीला, फिर हरा, उनके बाद नीला, इंडिगो और आखिर में बैंगनी। जीवन में रंगों का सटीक महत्व है।

8. सप्ताह में सात दिन- रविवार, सोमवार, मंगलवार, बुधवार, बृहस्पतिवार, शुक्रवार और शनिवार। सभी दिनों के नाम ग्रहों के नाम पर यथा सूर्य, चन्द्रमा, मंगल, बुध,....शनि रखे गए हैं।

9. सात फेरे - विवाह बंधन के समय सात फेरे; सनानी परंपरा में वर-वधु को पुरोहित मन्त्रों के साथ अग्नि

के सात चक्कर लगावाता है, जो सम्पूर्ण और सात जन्मों की सपथ के साथ संपन्न होती है।

10. मुसलमानों में 786 एक पवित्र अंक अथवा सूचक माना जाता है जैसे- हिन्दुओं में ॐ।

11. सातवें दिन पूजा - शारदीय नव रात्रि में माँ काली की पूजा-अर्चना ध्यान आदि सातवें दिन किया जाता है।

12. रामायण के साथ काण्ड- अथवा रामचरित मानस में भी सात काण्ड: राम कथा बाल काण्ड, अयोध्या काण्ड, अरण्यकाण्ड, किष्किंधा काण्ड होती हुई सुंदर काण्ड, लंका काण्ड और आखिर में उत्तरकाण्ड, जिसमें भगवान श्री राम सभी शंकाओं और प्रश्नों का समुचित उत्तर देकर समाधान करते हैं, का विस्तृत वर्णन किया गया है और इस प्रकार राम कथा को सात कांडों में समाहित कर समाप्त किया गया है।

मेरा इस लेख को लिखते समय आशय था कि सम्बंधित विषय विशेषज्ञ उपरोक्त सभी पहलुओं पर विस्तृत अनुसन्धान करें और इनके पीछे छिपे या जुड़े रहस्यों से पर्दा उठाकर जानकारों से विषय सामग्री को सुदृढ़ करें।

उपरोक्त अंक 7 के सम्बंधित प्रकरण जो मुझे याद थे यहां लेख में परोस दिए गए हैं, पाठक पढ़ें, ज्ञानवर्धन करें और अपने चिंतन से मुझे भी लाभान्वित करने का कष्ट करें।

प्रो.डॉ. वीर बहादुर सिंह,
पूर्व कुलपति एवं डेप्युटी विज्ञान एम.पी.यू.ए.टी. उदयपुर

शहरी रोजगार गारंटी: रेहाना रियाज के गृह नगर चूरू में महिलाओं को नहीं मिली मजदूरी!

चूरू, (कासं)। राजस्थान महिला आयोग की अध्यक्ष रेहाना रियाज के गृह नगर चूरू में शहरी रोजगार गारंटी के तहत महिलाओं को आज तक मजदूरी नहीं मिली है यहां महिला मजदूर प्रताड़ित हो रही हैं। उनकी कोई सुनवाई भी नहीं हो रही है। नगर परिषद चूरू में कांग्रेस की मनोनीत पार्षद बाली बाई ने आज शहरी रोजगार गारंटी योजना में भारी अनियमितता होने के आरोप लगाए हैं। बाली बाई ने कहा कि दर्जनों महिला मजदूरों को आज तक एक रुपए का भी भुगतान नहीं हुआ है। उन्होंने कहा कि महिला मजदूरों को पहले इंद्रमणि पार्क

में बुलाया जाता है, वहां से कभी जयपुर रोड पर पुलिया के पास तो कभी पंचा सर्किल, कभी और दूरदराज के क्षेत्र में पैदल ही भेजा जाता है।

बाली बाई ने कहा कि 370 जॉब कार्ड बने हैं, जबकि काम 40 से 50 ही करते हैं। काम नहीं करने वालों को घर बैठे पैसे मिल रहे हैं। यहां कलेक्ट्रेट में सफाई कार्य कर रही तायरा बानो ने कहा कि सड़कों पर झाड़ू निकाली है, उसके बाद भी आज तक कुछ भी नहीं मिले है। सुशील शर्मा ने कहा कि वह रोज 50 रुपए किराया लगाकर आता है। यहां रुपए अभी तक नहीं मिले हैं। इसी

- कांग्रेस की मनोनीत पार्षद बाली बाई के आरोपों से आयुक्त मधराज डूडी ने कमी काटी
- '370 जॉब कार्ड बने हैं, जबकि काम 40 से 50 ही करते हैं'
- सड़कों पर झाड़ू निकाली है, उसके बाद भी आज तक कुछ भी नहीं मिला : तायरा बानो

प्रकार अन्य दर्जनों महिलाओं ने यहां कलेक्ट्रेट में सफाई करते हुए मजदूरी के रुपए दिलवाने की गुहार लगाई। उल्लेखनीय है कि चूरू में प्रभारी मंत्री बृजेंद्र ओला, पूर्व विधायक हाजी मकबूल मंडेलिया, सभापति पायल

सैनी, कलेक्टर सिद्धार्थ सिहाग आदि ने जॉब कार्ड वितरित करके योजना का शुभारंभ किया था जिसकी अब वोल खुलकर सामने आ गई है। योजना का शुभारंभ करने वालों ने एकदम से चुपथी साध रखी है। इन सबने योजना का

शुभारंभ करके पीछे मुड़कर ही नहीं देखा कि मजदूरों को रुपए मिले हैं या नहीं मिले। उनको किन समस्याओं का सामना करना पड़ रहा है। यहां राज्य सरकार को इस से मनोनीत पार्षद द्वारा राज्य सरकार की योजना को कंधे पर में खड़े किया जा रहा है।

उधर नगर परिषद आयुक्त मधराज डूडी ने भुगतान नहीं होने की बात को नकारते हुए कहा कि तीन पखवाड़े का रुपया जिसमें काम किया, उसके खाते में जमा हो गया है। डूडी ने कहा कि एक दो का बैंक खाता सही नहीं होने से भुगतान नहीं हुआ होगा।

सरकार का अन्न दाता को ऊर्जा उत्पादन कर्ता बनाने का सपना कैसे साकार होगा?

पी एम कुसुम कंगोनेट सी योजना को पिछले 3 वर्षों से तीनों डिस्कॉम धरातल पर वास्तविकता में अमली जमाना नहीं करने हुए हैं। डिस्कॉम की इस असफलता को छुपाने के लिए सरकार ने सौर कृषि आजीविका योजना प्रदेश को समर्पित की है। इस नई योजना के कारण किसानों को पी एम कुसुम कंगोनेट सी योजना से मिलने वाले अनेक लाभों से वंचित किया जा रहा है। इसमें किसानों को मिलने वाली अतिरिक्त आय, विद्युत खीजत में कमी, वितरण हानि में कमी आदि सम्मिलित है।

क्या कारण रहे ही सरकार द्वारा सौर ऊर्जा उत्पादन से संबंधित तीन वर्ष पूर्व बड़े प्रचार-प्रसार के साथ किसानों के हितां को ध्यान में रखकर देश को समर्पित की गई योजना अब ठण्डे बस्ते में डालकर पार्स सी की संशोधित योजना राज्य सरकार द्वारा प्रदेश में समर्पित की गई है। जिससे प्रदेश का किसान भ्रमित है तथा वह समझ नहीं पा रहे हैं कि क्या यह योजना उनके लिए निम्न बिन्दुओं के मध्यनजर हितकर है :-

1. कुसुम योजना कंगोनेट सी में विद्युतीकृत कुओं पर स्वीकृत भार से दो गुना अधिक क्षमता के सोलर पैनल लगाकर विकेंद्रीकृत पावर उत्पादन करने से किसान को मुफ्त की बिजली मिल जाती। इस अतिरिक्त पावर को डिस्कॉम को सप्लाई करके किसान अपनी आय में वृद्धि कर पाता और इस

प्लांट की स्थापना के लिए बैंकों से जो लोन लेता उसको समय पर चुका भी देता। इस प्रकार स्वतः ही विद्युत खीजत पर अंकुश लग जाता एवं चोरी की संभावनाओं भी समाप्त हो जाती। इस प्रकार किसानों को होने वाली इस अतिरिक्त आय को रोकने का एक कुत्सित प्रयास यह सौर कृषि आजीविका योजना है।

2. राज्य सरकार द्वारा सौर ऊर्जा से 4000 मेगा वाट विद्युत उत्पादन का लक्ष्य वर्ष 2024-25 तक हासिल करने का निर्धारित किया गया है। इस नई योजना से 4000 मेगा वाट में से कितनी सौर ऊर्जा का उत्पादन इस नई में योजना होगा, यह स्पष्ट नहीं किया गया है।

3. किसान को उसकी भूमि लीज पर देने पर लीज राशि 80,000/- रुपये प्रतिवर्ष से प्रति हेक्टेयर डिस्कॉम किसान को 26 वर्ष तक देना। लेकिन 26 वर्ष बाद 80,000/- रुपये की वैच्यु नगण्य होगी। इसे मध्यनजर रखते हुए किसान अपनी जमीन सोलर पावर उत्पादन करने के लिए विकास कर्ता को देगा, इसकी सम्भावना कम है।

4. जहाँ पर 33 केवी सब स्टेशन है, वहाँ पर एपीकन्वर्टर लोड विकसित है, इसका मतलब वह जमीन कृषि योग्य है, लेकिन कुछ जमीन पर पानी के अभाव में सिर्फ बरसात की फसल होती है उसे राजस्थान में बंजर भूमि की श्रेणी में डाला गया है।

राजस्थान में बंजर भूमि अधिक होने की परिस्थिति में कोई भी किसान 80,000/- रुपये प्रति हेक्टेयर प्रति वर्ष के हिसाब से अपनी जमीन के पेड़ कटवा कर सोलर प्लांट लगाने के लिए देगा, ऐसी सम्भावना कम है। इस प्रकार इन जमीनी हकीकों में यह योजना धरातल पर आ पाएगी, इसकी संभावना नगण्य है।

5. कुसुम योजना 3 वर्ष पूर्व राष्ट्र को समर्पित की गई थी, उसका मुख्य लक्ष्य किसानों को मुफ्त स्वच्छ बिजली देना, विद्युत क्षति पर अंकुश लगाना, दिन में ग्रामीण कुटीर उद्योग, फूड इण्डस्ट्री को विद्युत उपलब्ध कराकर विकसित करना एवं पलायन रोकना, किसानों की आय में वृद्धि करना आदि था। लेकिन पिछले 3 वर्षों में जिस प्रकार से सरकार द्वारा इस योजना को लेकर प्रगति की जा रही है, उससे तो कोई आशा नहीं दिख रही है कि योजना को सफल बनाने के लिए कोई सार्थक प्रयास किया जायेगा।

6. कुसुम योजना ए और सी को धरातल पर लाने के लिए विद्युत विभाग व आर. आर. ई.सी. में हजारों इंजीनियर कार्यरत है। जबकि कुसुम योजना की धरातल पर लाने के लिए एक भी विद्युत इंजीनियर काम नहीं कर रहा है। उसके बावजूद भी यह योजना अपने लक्ष्य की तरफ निरंतर बढ़ती जा रही है। इससे यह स्पष्ट होता है कि वितरण निगमों

एवं सरकार में बैठे हुए अधिकारियों का इस योजना के सफल क्रियान्वयन के प्रति उररदायित्व नहीं है।

हम यह स्पष्ट करना चाहते हैं कि उद्योगपतियों से डिस्कॉम 2 रुपये 11 पैसे में विद्युत खरीदती है एवं 1.25 रुपये से 1.50 रुपये प्रति यूनिट दर से रिन्व्यूएबल एनर्जी सर्टिफिकेट के प्रावधान (4 प्रतिशत से समय-समय पर बढ़कर 8 प्रतिशत हो गया है) डिस्कॉम से 3.43 रुपये से 4.08 रुपये ओपन एक्सेस से बिजली खरीदता है। प्रसारण खिजत भी करीब 8 प्रतिशत वहन करना पड़ता है।

जबकि कुसुम 'ए' योजना में वर्तमान दर 3.14 रुपये निर्धारित है। समय पर भुगतान करने पर 7 पैसे प्रति यूनिट एस.पी.जी. से 40 पैसे प्रति यूनिट दर से भारत सरकार द्वारा रिवेटे दे दिया जाता है। 1.72 रुपया से 1.97 रुपया तक आर.ई.सी. से प्राप्त हो जाता है। डिसेंट्रलाइज्ड पावर जेनरेशन से खिजत नगण्य है। इस प्रकार डिस्कॉम को कुसुम योजना कंगोनेट्स से 1.17 रुपये से 1.42 रुपये में ही कम खर्च में विद्युत उपलब्ध हो जाती है।

कुसुम 'सी' योजना में और ही कम लागत में विद्युत डिस्कॉम को उपलब्ध हो जाती है। ऐसी परिस्थितियों में हम यह कैसे कह सकते हैं कि यह 'ए' और 'सी' कुसुम योजना (किसान ऊर्जा सुरक्षा और उत्पादन महाअभियान) किसानों एवं सभी के लिए आर्थिक रूप से सम्बल प्रदान करने वाली साबित होगी।

विदेशी मेहमान पक्षी तिलोर का आगमन

पोकरण, (निस्)। परमाणु नगरी पोकरण सहित जैसलमेर जिले में इन दिनों विदेशी पक्षियों मेहमानों का आवागमन सर्दी की गुलाबी दस्तक के साथ शुरू हो गया है। अरब, चीन, मंगोलिया देशों से पाए जाने वाले तिलोर बस्टर जाति के पक्षियों के आने का सिलसिला लगातार जारी है। गोडावन पक्षी की तरह दिखने वाला तिलोर बहुत ही आकर्षक मनमोहक पक्षी है। सीमावर्ती क्षेत्र रामगढ़ एवं खेतोलाई, चोलिया क्षेत्रों में विदेशी पक्षी मेहमानों का आवागमन शुरू हो गया है।

पर्यावरण प्रेमी राधेश्याम पेमाना ने जानकारी देते हुए बताया कि विदेशी पक्षी मेहमानों का सर्दी के मौसम में यहां पर डेरा डला रहता है। तिलोर प्रजाति के पक्षी सांप, बिच्छू, टीड, मकोडे खाकर पर्यावरण का संतुलन रखते हैं। विश्वास नहीं है कि विदेशी पक्षी मेहमानों का आवागमन शुरू हो गया है।



रामगढ़, खेतोलाई क्षेत्र में विदेशी पक्षियों का आगमन शुरू हो गया।

है। पर्यावरण प्रेमी राधेश्याम पेमाना लगातार पशु पक्षी एवं पर्यावरण एवं संरक्षण को बचाने की मुहिम को लेकर जंगलों में अधिकांश समय बिताते हैं।

आप भी आइए, म्युचुअल फंड्स के मैदान में!



करोड़ों लोग आ चुके हैं, म्युचुअल फंड्स के मैदान में.
अब आप भी उतरिए!

MUTUAL FUNDS सही है

म्युचुअल फंड्स की अधिक जानकारी के लिए अपने म्युचुअल फंड डिस्ट्रिब्यूटर या इन्वेस्टमेंट एडवाइजर से संपर्क कीजिए, आज ही!

mutualfundssahihai.com पर विज़िट करें

फॉलो करें: [f](#) [t](#) [v](#) [i](#) [i](#)

म्युचुअल फंड निवेश बाज़ार के जोखिमों के अधीन हैं, योजना से जुड़े सभी दस्तावेजों को ध्यान से पढ़ें.

भाई-बहन को बंधक बना जूतों की माला पहनाई, भाई की नाक काटी

तीन आरोपियों को गिरफ्तार कर नौ जनों के विरूद्ध मामला दर्ज किया

मालपुरा, (निसं)। लाम्बाहरिसिंह थाना क्षेत्र के भोपलावजी के जंगलों में भाई-बहन को बंधक बना मारपीट करते हुए जूतों की माला पहना चक्रु से नाक काटने तथा गर्म लोहे से माथे पर दागने के सोशल मीडिया पर वारयल हुए वीडियो के बाद लाम्बाहरिसिंह थाने पहुंचे पीड़ित भाई-बहन की दी रिपोर्ट पर पुलिस ने त्वरित कार्यवाही कर तीन जनों को गिरफ्तार किया।

पीड़ित युवक कालू व बहन मीरा निवासी मूण्डयाकलां हाल निवासी तसवारियां द्वारा दी रिपोर्ट में बताया कि बीते दिनों समाज की पंचायत के बीच झिरोता निवासी नवरतन ने उसकी बेटी सावित्री को बहला-फुसलाकर भगा ले जाने का आरोप लगाने पर समाज की पंचायत द्वारा उसके परिवार पर आर्थिक दण्ड किया गया था तथा तय समय में दण्ड राशि देने की बात कही गई थी।

सात नवम्बर को रिण्डलिया निवासी नोरती ने दूरभाष पर भोपलावजी के यहां समाज की पंचायत में बुलाया। जब दोनों भाई-बहन भोपलावजी पहुंचे तो समाज



समाज के बदमाशों द्वारा प्रताड़ित किए गए भाई-बहन।

के पंचों ने पिता भोजाराम व बहन मीरा निवासी नवरतन पत्नी गीता, बेटी शंकर, बेटी सावित्री सहित भोपलावजी निवासी पारस व संतरा

■ समाज के पंचों के जाने के बाद कुछ लोग भाई-बहन को जंगल में ले गए और यातनाएं दीं

■ पीड़ित परिवार पर लड़की को बहला फुसलाकर भगा ले जाने का ग्रामीणों ने आरोप लगाया

एवं लाम्बाजुनारदार निवासी गोरधन मोय्या ने दोनों भाई-बहन को पकड़ जबरन मोटरसाइकिल पर बिठा कर जंगल में ले गये। जहां बंधक बना मारपीट करते हुए जूतों की माला पहना गर्म लोहे की राड से माथे पर दाग चक्रु से नाक काट उसे शारीरिक व मानसिक यातनाएं दी। सम्पूर्ण घटनाक्रम का मोबाइल

से वीडियो बना सोशल मीडिया पर वारयल कर दिया। आठ नवम्बर को उक्त लोग दोनों भाई-बहन को डरा धमकाकर मालपुरा कोर्ट पहुंचे जहां स्टाम्प पर जबरन लिखाई पढ़ाई भी की गई। लोकलाज से बचने के लिए दोनों भाई-बहन अपने रिश्तेदारों के यहां मेवदा चले गये।

रिश्तेदारों के साथ नौ नवम्बर को लाम्बाहरिसिंह थाने पहुंचे पीड़ित भाई-बहन ने सारी आग बोती एसपी राकेश कुमार बैरवा, डीवाईएसपी सुशील मान व एसएचओ भागीरथ सिंह को बताई। मारपीट व मानसिक एवं शारीरिक यातनाओं का वीडियो देखने तथा मामला ईलेक्ट्रॉनिक मीडिया की सुखिया बनने के बाद पुलिस ने दोनों भाई-बहन का मेडिकल करवा बयान ले मामला दर्ज करते हुए देर शाम तक तीन जनों को गिरफ्तार किया।

डीवाईएसपी सुशील मान ने बताया कि वीडियो में दिख रहे महिला-पुरुषों की पहचान कर सम्पूर्ण घटनाक्रम की सभी पहलुओं पर जांच कर शेष आरोपियों की गिरफ्तारी के लिए भी प्रयास जारी है।

प्रधानमंत्री आवास नहीं बनाने पर नौ लाभार्थियों के खिलाफ मामला दर्ज

कई मर्तबा समझाइश के बाद भी चवा ग्राम में नहीं बनवाए आवास

बाडमेर, (निसं)। प्रधानमंत्री आवास योजना ग्रामीण के तहत स्वीकृत आवास निर्माण नहीं करवाने पर बाडमेर के चवा ग्राम पंचायत निवासी नौ लाभार्थियों के खिलाफ सदर पुलिस स्टेशन में मामला दर्ज कराया गया है।

आवास निर्माण के लिए नोटिस जारी करने एवं कई मर्तबा समझाइश के उपरांत भी आवास निर्माण नहीं करने पर यह कार्यवाही की गई है। जिला परिषद के मुख्य कार्यकारी अधिकारी ओमप्रकाश विश्वा ने बताया कि प्रधानमंत्री आवास योजना ग्रामीण के तहत चवा ग्राम पंचायत में गंभीर देवी पत्नी भीखाराम, लक्ष्मी देवी पत्नी मेघाराम, तुलसी देवी पत्नी टीकामाराम, देवी पत्नी रामा राम, कमला पत्नी पुखराज, पालू देवी पत्नी पूरा राम, पप्पू देवी पत्नी विशनाराम, जेटी देवी पत्नी

राशि के दुरुपयोग एवं गबन का मामला दर्ज करवाया है। मुख्य कार्यकारी अधिकारी ओमप्रकाश विश्वा ने बताया कि प्रधानमंत्री आवास निर्माण करवाने को लेकर राज्य सरकार बेहद गंभीर है। अपूर्ण एवं आवास शुरू नहीं करने वाले लाभार्थियों से लगातार समझाइश की जा रही है। उनके मुताबिक जन प्रतिनिधियों के माध्यम से समझाइश करने के साथ संबंधित बीट कांस्टेबल ने भी मौके पर पहुंचकर लाभार्थियों को आवास निर्माण करवाने के लिए पाबंद कर रहे हैं। उन्होंने बताया कि जिले के अन्य स्थानों पर आवास निर्माण करने एवं सरकारी राशि का गबन अथवा दुरुपयोग करने वाले लाभार्थियों के खिलाफ पुलिस थाने में मामला दर्ज करवाने के निर्देश संबंधित विकास अधिकारियों को दिए गए हैं।

गिरदावर को 3500 रुपये की रिश्वत लेते पकड़ा

बयाना में एसीबी की कार्रवाई



एसीबी ने आरोपी गिरदावर को गिरफ्तार किया।

बयाना, (निसं)। शहर में बुधवार को एसीबी ने कार्रवाई करते हुए राजस्व विभाग के पूरा राजस्व निरीक्षक सुरेंद्र धाकड़ को 3 हजार 500 की रिश्वत लेते रंगे हाथों गिरफ्तार किया है। एसीबी के एडिशनल एसपी महेश मीणा ने बताया कि सादपुर निवासी लव

कुमार से उसके पिता की मृत्यु के बाद नामांतरण दर्ज हुआ। तस्दीक कराने की एवज में सुरेंद्र कुमार धाकड़ गिरदावर ने नामांतरण दर्ज तस्दीक कराने की एवज में 3500 रिश्वत मांगी। इस रिश्वत की सत्यापन कराए जाने के बाद एसीबी ने बयाना में बुधवार की

रात कार्रवाई करते हुए आरोपी सुरेंद्र गिरदावर को रिश्वत की राशि सहित गिरफ्तार किया। एसीबी की इस कार्रवाई से सरकारी महकमों में तैनात कर्मचारियों और अधिकारियों ने हलचल मच गई। आरोपी खिलाफ विभिन्न धाराओं मामला दर्ज कर जांच शुरू की है।

रिफाइनरी क्षेत्र में निषेधाज्ञा लगाई

बाडमेर, (निसं)। जिला मजिस्ट्रेट लोक बन्धु ने निषेधाज्ञा जारी कर एचपीसीएल आरआरएल रिफाइनरी ग्राम साजियाली, रूपजी कण्ठवाडा व सांभरा तहसील पंचपदरा की चारदिवाड़ी के तीन किलोमीटर क्षेत्र में पांच पांच से अधिक व्यक्तियों के समूह के विचरण पर प्रतिबन्ध लगा दिया है।

उन्होंने बताया कि एचपीसीएल आरआरएल रिफाइनरी ग्राम साजियाली, रूपजी कण्ठवाडा व सांभरा तहसील पंचपदरा भारत सरकार एवं राजस्थान सरकार का अति महत्वपूर्ण संस्थान है। जिला पुलिस अधीक्षक बाडमेर से प्राप्त रिपोर्ट अनुसार असामाजिक तत्वों द्वारा कानून एवं शान्ति व्यवस्था भंग करने की पूर्ण आशंका है। उक्त परिस्थितियों पर विचार एवं पूर्ण सन्तुष्ट होने के बाद इस प्रकार के आदेश प्रसारित किए गए। इस दौरान पांच से अधिक व्यक्ति समूह में एकत्र नहीं हो सकेंगे तथा लोक शान्ति भंग करने वाले जूल्स, प्रदर्शन, पुतला जलाना, नारेबाजी करना, भडकाऊ भाषण व ध्वनि विस्तारक यंत्रों का उपयोग नहीं हो सकेगा।

मावठ से किसानों के चेहरे खिले, सर्दी बड़ी

गेहूं, सरसों और चना की फसल को बारिश से भारी राहत मिली

चाकसू, (निसं)। मंगलवार को देर रात को क्षेत्र में बूँदाबांदी के साथ रिमझिम बरसात हुई जिससे किसानों के चेहरे खिल उठे व उंडक में बढ़ोतरी हुई। किसानों ने कहा है कि इस बरसात से भी राहत मिल सकेगी। उपखंड क्षेत्र में हुई बारिश से किसानों को लाखों का फायदा हुआ है। किसानों की मानें तो फसलों पर बारिश की बूँदें सोना बनकर बरसी हैं ऐसे में बारिश से रबी की खेती और ज्यादा संवर सकेगी। खासकर गेहूं की फसल के साथ सरसों और चना को भी बारिश से भारी राहत मिली है।



मावठ के बाद फसल को देखता किसान।

चाकसू उपखंड के किसान गोपाल, नाथुलाल माली आदि ने बताया कि मौसम के गर्म होने के कारण किसानों को गेहूं की फसल के पकने को लेकर चिंता की स्थिति बनी हुई थी लेकिन मंगलवार शाम को मौसम ने

अचानक पलटी खाई और कुछ समय बाद बारिश की हल्की बूँदें पड़नी शुरू हो गई। रात होते-होते बादल पूरे इलाके में बरसे। किसान शंकर सैनी ने बताया कि रात को हुई बारिश से इलाके के किसानों को फसलों की सिंचाई पर डीजल बिजली खर्च के रूप में होने वाली लागत का फायदा हो गया।

कांस्टेबल निलम्बित

जयपुर, (कासं)। पुलिस महानिदेशक उमेश मिश्रा के निर्देश पर पाली जिले के आनन्दपुर कालू थाना क्षेत्र के बलाड़ा गांव की अस्थायी चौकी में तैनात हैड कांस्टेबल उमराव खान को तत्काल प्रभाव से निलम्बित कर दिया गया है। मिश्रा ने बुधवार को समाचार पत्रों में प्रकाशित समाचार पर संज्ञान लिया और संबंधित अधिकारियों से घटना की जानकारी ली। इसके बाद वृद्ध को लात मारने वाले हैड कांस्टेबल को तत्काल निलम्बित करने के निर्देश दिए।

ऑनलाइन ठगी

चाकसू, (निसं)। शहर में ऑनलाइन ठगी की वारदात को अंजाम देते हुए करीब 1 लाख 47.47 रुपये ठग लिए। पुलिस के अनुसार कस्बा स्थित वैशाली नगर कॉलोनी निवासी सुरेश शर्मा चाकसू विद्युत विभाग में कामिक है। पीड़ित का बचत खाता एयू बैंक में खुला हुआ है। उन्होंने कुछ दिनों पूर्व बैंक से क्रेडिट कार्ड लिया था। जिसका पिन जनेट करने के लिए गुगल अकाउंट पर लिंक क्लिक करने पर मोबाइल हैक होने के बाद बैंक अकाउंट और कार्ड हैक हो गया। जिसके बाद बैंक से 97632 और 7115 रुपए निकलने का मैसेज मिला।

दिव्यांग ने ए.ई.एन. के खिलाफ मामला दर्ज करवाया

उनियारा, (निसं)। उनियारा में एक दिव्यांग ने उनियारा विद्युत विभाग एईएन बूजराज मीणा के खिलाफ थाने में मामला दर्ज करवाया। वहीं थाना पुलिस द्वारा कार्यवाही नहीं करने पर उनियारा उपखंड अधिकारी नेहा मिश्रा को ज्ञापन सौंपते हुए न्याय की गुहार लगाई। उपखंड अधिकारी को सौंपे गए ज्ञापन में दिव्यांग शंभू दयाल बैरवा व 3 नवंबर को सुबह 10:30 बजे भाई सरदारम बैरवा उनियारा एईएन से मिलने गए थे। घरेलू कनेक्शन करवाने के लिए फाइल लगाकर उसका डिमांड जमा करवा दिया था। जिसका आर्डर 17 अक्टूबर 2022 को निकाल दिया

गया था। लेकिन कनेक्शन नहीं होने से वह दोबारा से मिलने खिड़की पर पहुंचा तो उसके साथ दुर्व्यवहार कर अपमानित शब्दों का प्रयोग किया।

उसी दौरान विभाग के कर्मचारी द्वारा भी उसको बाहर निकालने के लिए कहा गया तथा विद्युत विभाग के ए.ई.एन बूजराज मीणा द्वारा गाली गलौज करने एवं मारपीट करने की धमकी देने का गंभीर आरोप भी लगाया है। वहीं कार्यवाही नहीं होने से परेशान दिव्यांग ने अंत में उनियारा उपखंड अधिकारी को न्याय के लिए गुहार लगाई। मामले की जानकारी फैलने पर क्षेत्र के दिव्यांगों में रोष व्याप्त है।

वाॉट्सऐप पर भाई को सुसाइड नोट भेजकर लगाया फंदा

श्रीमाधोपुर, (निसं)। फाइनेंस कंपनी चलाने वाले युवक ने मंगलवार रात अपने किराए के मकान में सुसाइड कर लिया। मरने से पहले अपने बड़े भाई को व्हाट्सऐप पर सुसाइड नोट भेजा। जिसमें दो युवकों पर कस्टमरों को 15 लाख रुपए पेमेंट नहीं करने का दबाव बनाकर रूपए डुबाने व उससे उधार लिए गए 17 लाख रूपए नहीं चुकाने और जान से मारने की धमकी देने का आरोप लगाया है। मामला सीकर के श्रीमाधोपुर का है।

श्रीमाधोपुर थाने के एसआई जयप्रकाश ने बताया कि 24 साल के मनीष यादव पुत्र बनवारीलाल यादव ने कर्म में फांसी का फंदा लगा लिया। श्रीमाधोपुर की ढाणी पाटचयावाली में नाथूराम सैनी के मकान में किराए पर रहता था।

■ दो युवकों द्वारा उधार लिए 17 लाख रूपए नहीं चुकाने व मारने की धमकी देने का मामला

■ भाई ने दी पुलिस को जानकारी, पंखे से लटका मिला युवक

परिवार शाहपुरा पावटा के पास भाबरू में रहता है। मृतक अजीतगढ़ रोड पर दीपक निधि फाइनेंस के नाम से माइक्रो फाइनेंस की कंपनी चलाता था। मृतक के बड़े भाई ने बुधवार सुबह सुसाइड नोट देखकर अपने जीजा सुरेश यादव निवासी घासीपुरा मनोहरपुर को फोन किया। सुरेश ने श्रीमाधोपुर में मनीष को फाइनेंस में काम करने वाले कोशल

चौधरी को फोन कर जानकारी दी जिस पर कोशल जालपाली पहुंचा जहां पुलिस की मौजूदगी में देखा तो मनीष का शव पंखे से लटका था। पुलिस ने कर्मरे से सुसाइड नोट भी बरामद किया है। मृतक के भाई दिनेश ने आरोपी सोनू खटाना, शिंभू खटाना और मुन्ना गुर्जर के खिलाफ मुकदमा दर्ज कराया है। युवक ने सुसाइड नोट में सोनू खटाना व उसके भाई शिंभू खटाना पर उसके कस्टमरों को पेमेंट नहीं देने का दबाव बनाते, शाहपुरा के मार्केट में उसके 15 लाख रूपए डुबाने और जान से मारने की धमकी देकर देने का आरोप लगाया है। मामले में यादव समाज के लोग बुधवार सुबह श्रीमाधोपुर सीएचसी पहुंचे और मांग की है कि मृतक मनीष यादव के रूपए आरोपियों से दिलवाकर गिरफ्तार किया जाए।

गला रेत हत्या के मामले में आजीवन कारावास

आठ साल की सुनवाई के बाद अपर सेशन न्यायाधीश ने सुनाया फैसला

बीकानेर, (कासं)। छतरगढ़ में एक युवती की गला रेत कर हत्या करने के मामले में स्थानीय अदालत ने आजीवन कारावास की सजा सुनाई है। वर्ष 2014 के इस मामले में अदालत ने आईपीसी की दो धाराओं के तहत अभियुक्त को सजा सुनाई है।

दस दिसम्बर 2014 को छतरगढ़ में रहने वाले अतु खां ने मामला दर्ज कराया था कि उसकी बेटी बशीरा की शौकत नामक युवक ने हत्या कर दी है। बशीरा गाय को संभाल रही थी, तभी शौकत ने उसे पकड़कर चाकू से उसका गला रेत दिया। जिससे वह मौके पर ही गिर गई। उसे संभाला तो मृत थी। इस मामले में पुलिस ने शौकत को गिरफ्तार कर लिया था। पिछले आठ साल से इस मामले में अदालत में सुनवाई चल रही थी। अब अपर सेशन न्यायाधीश संख्या

■ बशीरा का हत्यारा पड़ोसी और रिश्तेदार था

सात ने दोनों पक्षों को सुनने के बाद सजा सुना दी है। बशीरा की हत्या करने वाला युवक शौकत न सिर्फ उनका पड़ोसी था बल्कि रिश्तेदार भी था। दोनों के बीच हुई अनबन के चलते उसकी हत्या कर दी गई। शौकत को आईपीसी की धारा 302 के तहत आजीवन कारावास के साथ दस हजार रूपये का अर्थदंड दिया गया है। अर्थदंड नहीं देने पर तीन महीने अतिरिक्त कारावास भुगतान पड़ेगा। वहीं आईपीसी की धारा 450 के तहत सजा को गिरफ्तार कर लिया था। इस घाए के तहत तीन हजार रूपए का अर्थ दंड लगाया गया है। अर्थदंड नहीं देने पर एक महीने अतिरिक्त सजा भुगतनी होगी।

हरियाणवी डांसर का प्रोग्राम नहीं देख पाने पर तोड़ी कुर्सियां

शरद महोत्सव में प्रांजल दहिया को देखने आए हजारों लोग

धौलपुर, (निसं)। बलम थानेदार सॉन फेम हरियाणवी डांसर प्रांजल दहिया के कार्यक्रम के दौरान धौलपुर पुलिस को मेला ग्राउंड में मंगलवार रात खासी मशकत करनी पड़ी। मेला ग्राउंड में नगर परिषद द्वारा शरद महोत्सव कार्यक्रम का आयोजन किया गया।

मंगलवार को हरियाणवी धमचक नाइट कार्यक्रम में भाग लेने के लिए हरियाणवी डांसर प्रांजल दहिया धौलपुर पहुंची। हरियाणवी डांसर के स्टेज पर आते ही लोग नगर परिषद द्वारा लगाई गई बल्लियों पर चढ़ने लगे। मेले में अव्यवस्थाओं को देखते ही मौके पर मौजूद जिला कलेक्टर अनिल अग्रवाल और एसपी धर्मेन्द्र सिंह ने मोर्चा संभाल लिया। कार्यक्रम के बीच में जहां जिला कलेक्टर अनिल अग्रवाल ने लोगों से पांडाल के लिए लगी गई बल्लियों पर ना चढ़ने की अपील की, तो वहीं शरारती तत्वों के उत्पात मचाने पर एसपी धर्मेन्द्र सिंह ने पुलिस की मदद से कुछ लोगों को मेले से राउंड ऑफ कर लिया। बड़ी संख्या में लोगों के पहुंचने पर पूरा मेला ग्राउंड जाम हो



कार्यक्रम के बाद मेला ग्राउंड में टूटी पड़ी कुर्सियां।

गया। पसंदीदा स्टार का डांस ना देख पाने से नाराज लोगों ने अतिथियों के

लिए रखी गई कुर्सियों में जमकर तोड़फोड़ कर दी।

कार्यक्रम के दौरान नगर परिषद द्वारा सुरक्षा के लिए कोई विशेष इंतजाम

■ मेले में अव्यवस्था को देखते ही कलेक्टर अग्रवाल और एसपी धर्मेन्द्र सिंह ने मोर्चा संभाला

नहीं किए गए। हजारों को तादाद में लोग मेला ग्राउंड पहुंच गए। लोगों की भीड़ को देखते हुए महज 200 मीटर की पैदल दूरी एक से डेढ़ घंटे में पूरी हुई। कार्यक्रम के दौरान बनाई गई पत्रकार दीर्घ में पापंदों के मिलने वाले लोगों को बैठा दिया गया। इसी दौरान पत्रकार एक कोने में खड़े होकर फोटो वीडियो कवरेज करने लगे। तभी नगरपरिषद के एक जनप्रतिनिधि ने पुलिसकर्मियों को इशारा कर पत्रकारों को हटाने के लिए पुलिस से कह दिया। जिस पर पुलिसकर्मियों ने कुछ पत्रकारों को धक्के देकर हटा दिया। जिसके बाद पत्रकार भी कार्यक्रम छोड़कर बीच में ही चले गए।

चार तस्करों को सजा सुनाई

भीलवाड़ा, (निसं)। विशिष्ट न्यायाधीश (एनडीपीएस प्रकरण) बृजभाधुरी शर्मा ने डोडा-चूरा तस्करों के मामले में चार तस्करों को 6-6 साल के कठोर कारावास व 60-60 हजार रुपये के अर्थदंड से दंडित किया। विशिष्ट लोक अभियोजक कैलाशचंद्र चौधरी ने बताया कि तत्कालीन सदर थाना प्रभारी 14 जुलाई 2017 को गस्त के दौरान सुवाणा बाईपास पर नाकाबंदी की। इस दौरान एक बोलेरो को पुलिस ने रुकवाकर चेक किया। उसमें चार व्यक्ति बैठे थे।

पूछताछ में चालक ने खुद को महुआ, मांडलगाढ़ निवासी कृष्ण गोपाल पुत्र लाल लौहार, उसके साथी सत्यनारायण पुत्र मथुरा जाट विलपुरा, रतन पुत्र रामचंद्र गुर्जर गोपालपुरा पारसोली व मुकनगढ़ मांडलगाढ़ निवासी सांवरमल पुत्र राधाकिशन मीणा बताया। बोलेरो में दो बोरे रखे थे, जिनके बारे में वे कोई जवाब नहीं दे पाये। थाना प्रभारी ने बोरे खोलकर चेक किये तो उनमें डोडा-चूरा मिला। वजन करवाने पर 39 किलोग्राम पाया गया। पुलिस ने डोडा-चूरा सहित बोलेरो बरामद कर चारों आरोपितों को गिरफ्तार कर न्यायालय में चार्जशीट पेश की।

कृषि अनुसंधान केन्द्र, बांसवाड़ा (महात्मा प्रताप कृषि एवं प्रौद्योगिकी विद्याविद्यालय, उदयपुर)			
दासेंद लेड, बोटेव फार्म, बांसवाड़ा (राज.) 327001			
Mo. No. 946118470 / 9414519459 Mail ID: zrsr_ardr@yahoo.com, Visit us: www.mpuat.ac.in			
क्रमांक: एफ ()/कुअक/2022-23/483-87 दिनांक 09.11.2022			
निविदा सूचना (2022-23)			
कार्य का विवरण	अनुमानित लागत (₹.)	धरोहर राशि (₹.)	निविदा शुल्क (₹.)
कृषि अनुसंधान केन्द्र, बांसवाड़ा (लाभम 16 हेक्टर) तथा फल अनुसंधान केन्द्र, जलदाय विभाग के पीछे, बांसवाड़ा (लाभम 7 हेक्टर) पर किये जाने वाले विभिन्न कृषि कार्य	755000/-	15,100/-	500/-
संभागीय निदेशक अनुसंधान			



निश्चित तौर पर टीम के सामने बहस का सिर्फ यही मुद्दा है। यह देखना रोचक होगा कि अंत में किसे मौका मिलता है। मुझे यकीन है कि बाकी टीम में कोई बदलाव नहीं होगा।

- एम.एस.के. प्रसाद

पूर्व भारतीय राष्ट्रीय चयनकर्ता, अंतिम एकादश में ऋषभ पंत और दिनेश कार्तिक के चयन को लेकर।



आज का खिलाड़ी



सूर्यकुमार यादव

भारत के 360 डिग्री बल्लेबाज सूर्यकुमार यादव ने आईसीसी टी20 रैंकिंग में शीर्ष पर रहते हुए अपने करियर की सर्वश्रेष्ठ रेटिंग हासिल कर ली है। अंतरराष्ट्रीय क्रिकेट परिषद (आईसीसी) की ओर से बुधवार को जारी रैंकिंग के अनुसार सूर्यकुमार 869 रेटिंग पॉइंट के साथ नंबर एक टी20

बल्लेबाज बने हुए हैं। सूर्यकुमार टी20 विश्व कप के पांच मैचों में 190 के ज्यादा के स्ट्राइक रेट से 225 रन बना चुके हैं। टूर्नामेंट में तीन अदर्शकतक जड़ चुके सूर्यकुमार को जिम्बाब्वे के खिलाफ 25 गेंदों पर नाबाद 61 रन की विस्फोटक पारी खेलने के लिये प्लेयर ऑफ द मैच भी चुना गया था।

क्या आप जानते हैं? ... मेजबान ब्राजील ने 1950 के विश्वकप फुटबाल के आयोजन के लिए रियो डी जेनेरो में दुनिया का सबसे बड़ा स्टेडियम बनाया जिसमें दर्शक क्षमता 2,20,000 थी।

इतिहास दोहरने से सिर्फ एक कदम दूर पाकिस्तान

सेमीफाइनल में न्यूजीलैंड को 7 विकेट से मात दी

सिडनी, 9 नवंबर। पाकिस्तान ने फॉर्म में लौटे कप्तान बाबर आजम (53) और मोहम्मद रिजवान (57) के अदर्शकतकों की बदौलत बुधवार को टी20 विश्व कप 2022 के पहले सेमीफाइनल में न्यूजीलैंड को सात विकेट से मात दी। न्यूजीलैंड ने पाकिस्तान को 20 ओवर में 153 रन का लक्ष्य दिया, जिसे बाबर की टीम ने पांच गेंद रहते हुए हासिल कर लिया।

कप्तान बाबर और रिजवान ने पूरे टूर्नामेंट के रनों के सूखे को सेमीफाइनल मैच में समाप्त करते हुए टी20 विश्व कप 2022 में पहली बार 50 रन का आंकड़ा छुआ। बाबर ने 42 गेंदों पर सात चौकों की मदद से 53 रन बनाये, जबकि रिजवान ने 43 गेंदों पर पांच चौकों के साथ 57 रन का योगदान दिया। बाबर-रिजवान ने पहले विकेट के लिये 105 रन की शतकीय साझेदारी करके टीम को लक्ष्य के करीब पहुंचा दिया। तीसरे नंबर पर बल्लेबाजी करने उतरे प्रतिभावन युवा बल्लेबाज मोहम्मद हारिस ने 26 गेंदों पर दो चौके और एक छक्का लगाकर 26 रन बनाये, जबकि शान मसूद (03 नाबाद) ने आखिरी ओवर की पहली गेंद पर विजयी रन बनाकर पाकिस्तान को



फाइनल में पहुंचाया।

मेलबर्न में रविवार को खेले जाने वाले फाइनल में पाकिस्तान का सामना भारत या इंग्लैंड में से किसी एक टीम से होगा। पाकिस्तान इससे पहले युनुस खान की कप्तानी में टी20 विश्व कप 2009 जीत चुका है। भारत और पाकिस्तान टी20 विश्व कप 2007 के फाइनल में भी आमने-

सामने थे, जहां महेंद्र सिंह धोनी के धुरंधरों ने मिस्बाह-उल-हक की टीम को हराया था। इंग्लैंड ने आलावा भारत ने अपने टी20 विश्व कप अभियान की शुरुआत भी पाकिस्तान को हराकर की थी। उल्लेखनीय

केन विलियमसन (46) ने 68 रन की साझेदारी करके कीवी टीम को मुसीबत से उबारा। विलियमसन ने अपनी 46 रन की पारी में 42 गेंदें खेलकर एक चौका और एक छक्का लगाया। दूसरी ओर, टी20 विश्व कप 2021 के सेमीफाइनल में न्यूजीलैंड के नायक रहे मिचेल ने यहाँ भी 35 गेंदों पर तीन चौकों और एक छक्के के साथ 53 रन बनाये। इसके अलावा डेवन कॉर्नवे ने 21(20) रन जबकि जेम्स नीशम ने 12 गेंदों पर नाबाद 16 रन का योगदान दिया। पाकिस्तान ने शुरुआती 10 ओवरों में न्यूजीलैंड को सिर्फ 59 रन बनाये दिये, लेकिन मिचेल-विलियमसन की साझेदारी की मदद से न्यूजीलैंड ने अंतिम 10 ओवरों में 93 रन जोड़कर पाकिस्तान को सिडनी की धीमी पिच पर चुनौतीपूर्ण लक्ष्य दिया। पाकिस्तान के लिये शाहीन अफरीदी ने चार ओवरों में 24 रन देकर दो विकेट लिये, जबकि मोहम्मद नवाज को एक विकेट हासिल हुआ। पाकिस्तान ने लक्ष्य का पीछा करते हुए विस्फोटक शुरुआत की और पावरप्ले में 55 रन जोड़ लिये। बाबर को शून्य रन के स्कोर पर जीवनदान भी मिला, जिसका भरपूर फायदा उठाते हुए उन्होंने टी20 अंतरराष्ट्रीय में अपना 30वां अदर्शकतक जड़ा, जबकि रिजवान भी टी20 विश्व कप 2022 में पहली बार पचास के आंकड़े तक पहुंचे।

इस हार को पचाना मुश्किल : विलियमसन

सिडनी, 9 नवंबर। न्यूजीलैंड के हताश कप्तान केन विलियमसन ने कहा है कि टी20 विश्व कप सेमीफाइनल में हार को पचाना आसान नहीं है लेकिन उन्होंने स्वीकार किया कि बुधवार को यहाँ उनकी टीम कहीं बेहतर प्रदर्शन करने वाले पाकिस्तान को चुनौती देने के लिए पर्याप्त अनुशासित नहीं थी।

विलियमसन ने मैच के बाद पुरस्कार वितरण समारोह के दौरान कहा, "बेहद निराशाजनक है कि हम पाकिस्तान को कड़ी चुनौती नहीं दे पाए। उन्होंने शानदार प्रदर्शन किया। उन्होंने हमें पछाड़ दिया। हमारे लिए इस हार को पचाना मुश्किल है। बाबर (आजम) और (मोहम्मद) रिजवान ने हमें दबाव में डाल दिया।"

पाकिस्तान ने सिडनी क्रिकेट ग्राउंड के धीमे विकेट पर न्यूजीलैंड को चार विकेट पर 152 रन पर रोकने के बाद कप्तान बाबर



आजम और मोहम्मद रिजवान के अर्धशतकों से 13 साल बाद टी20 विश्व कप फाइनल में जगह बनाई।

विलियमसन ने कहा, "उन्होंने हम पर जल्दी दबाव बना दिया। पाकिस्तान ने बहुत

अच्छी गेंदबाजी की। हम (डेरिल) मिशेल की अविश्वसनीय पारी के साथ कुछ लय वापस पाने में कामयाब रहे। हम महसूस कर रहे थे कि यह एक प्रतिस्पर्धी स्कोर है। इस विकेट पर खेलना थोड़ा कठिन था।"

सलामी बल्लेबाजों फिन एलेन (04) और डेवोन कॉर्नवे (21) के विकेट जल्दी गंवाने के बाद न्यूजीलैंड की टीम तेजी से रन नहीं बना सकी। विलियमसन (46) और मिशेल (53) ने चौथे विकेट के लिए 68 रन जोड़कर टीम को चुनौतीपूर्ण स्कोर तक पहुंचाया। विलियमसन ने कहा, "अगर हम ईमानदार हैं तो हम और अधिक अनुशासित होना चाहते थे। पाकिस्तान निश्चित रूप से विजेता बनने का हकदार था। बहुत अच्छा क्रिकेट खेल गया।" पाकिस्तान के कप्तान बाबर ने तीन गेंदें करने के लिए अपने गेंदबाजों की सराहना की।

विराट को अभ्यास के दौरान लगी चोट लेकिन फिट, रोहित ने अपटन के साथ बिताया समय

एडिलेड, 9 नवंबर। भारतीय टीम के कप्तान रोहित शर्मा के अभ्यास के दौरान मंगलवार को चोटिल होने के बाद बुधवार को स्टार बल्लेबाज विराट कोहली को नेट अभ्यास के दौरान हर्षल पटेल की गेंद ग्राउंड के पास लगी। इंग्लैंड के खिलाफ गुरुवार को होने वाले टी20 विश्व कप सेमीफाइनल से पहले टीम ने हालांकि उस समय राहत की सांस ली जब चोट लगने के कुछ ही मिनटों के बाद कोहली दोबारा मैदान पर अभ्यास करते हुए दिखे। यह वैकल्पिक अभ्यास सत्र था जिसमें कोहली ने अलग-अलग नेट में 40 मिनट तक बल्लेबाजी की। उन्होंने शुरुआत में रघु से करीब 25 मिनट तक श्रोटाउन लिया और फिर हर्षल तथा दूसरे नेट गेंदबाजों के खिलाफ अभ्यास किया। हर्षल की तेज गति की गेंद कोहली के कमर के अंदरूनी हिस्से में लगी जिससे वह थोड़े अरहज दिखे। इसके बाद टीम के फिजियो और डॉक्टर उनके पास पहुंचे।

राजधानी

'पायलट को सीएम नहीं बनाया तो कांग्रेस के विधायक एक फॉर्च्यूनर में आ जाएंगे'

मंत्री राजेंद्र गुड़ा का दावा, "राजस्थान में कांग्रेस के 10 से कम विधायक जीतेंगे"

जयपुर, (का.प्र.)। लंबे समय से अपनी अपनी ही सरकार के खिलाफ मोर्चा खोले हुए सचिन पायलट समर्थक मंत्री राजेंद्र गुड़ा ने एक बार फिर गहलोत सरकार को निशाने पर लेते हुए कहा है कि यदि सचिन पायलट को अहम भी मुख्यमंत्री बनाया जाता है, तो सरकार रिपीट होने के चांस हैं। वरना एक फॉर्च्यूनर में कांग्रेस के सारे विधायक आ जाएंगे और मिलकर चारों धाम करेंगे। गुड़ा के बयान को समर्थन देते हुए इस मुद्दे के बहाने कांग्रेस विधायक दिव्या मदेरणा ने एक बार फिर ब्यूरोक्रेसी को निशाने पर लेते हुए कहा है कि ब्यूरोक्रेसी ने ऐसा करने का पद

दिव्या मदेरणा ने लिखा, "नौकरशाही की कार्यशैली से ऐसा लग रहा है कि कांग्रेस सरकार को एक फॉर्च्यूनर में बैठाने का कोई अखंड संकल्प ले चुकी है"

ले रखा है। मंत्री राजेंद्र गुड़ा ने अपने बयान के जरिए चुनावों में कांग्रेस से 10 से भी कम विधायक जीतकर आने का दावा किया है। गुड़ा ने कहा है कि सचिन पायलट को सीएम नहीं बनाया तो चुनावों में कांग्रेस के एक बार फिर ब्यूरोक्रेसी को निशाने पर लेते हुए कहा है कि ब्यूरोक्रेसी ने ऐसा करने का पद

पायलट को सीएम बना दिया जाए सरकार रिपीट हो सकती है। अगर सचिन पायलट को सीएम नहीं बनाया तो कांग्रेस के विधायक एक फॉर्च्यूनर में आ जाएंगे। उसमें बैठकर सारे विधायक सबसे पहले चार धाम की यात्रा करेंगे। गुड़ा का बयान सामने आने के बाद कांग्रेस विधायक दिव्या मदेरणा ने उनका समर्थन किया है। गुड़ा की ओर से दिए गए बयान वाले वीडियो को शेयर करते हुए दिव्या मदेरणा ने ट्वीट कर ब्यूरोक्रेसी पर निशाना साधा और लिखा, "नौकरशाही की कार्यशैली से ऐसा लग रहा है कि कांग्रेस सरकार को एक फॉर्च्यूनर में बैठाने का कोई अखंड

संकल्प ले चुकी है।" उल्लेखनीय है कि 25 सितंबर को जयपुर में कांग्रेस विधायक दल की बैठक नहीं होने और समानांतर बैठक के बाद तीन नेताओं शांति धारिवाल, महेश जोशी और धर्मेंद्र राठीड को कारण बताओ नोटिस मिले थे। अब डेढ़ महीना गुजर जाने के बावजूद इन तीन नेताओं पर किसी तरह की कार्यवाही नहीं हुई है। ऐसे में संगठन महासचिव केसी वेणुगोपाल की ओर से बयानबाजी नहीं करने की हिदायत की सीमा अब फिर से टूटने लगी है और सचिन पायलट खेमे के नेताओं के बयान एक बार फिर खुलकर आने लगे हैं।

भाजपा प्रदेशाध्यक्ष ने जनता के साथ नंगे पांव चलकर किया पैदल मार्च

जयपुर। विश्व प्रसिद्ध पर्यटन नगरी आमेर शहर की टूटी सड़कों, पेयजल आपूर्ति, मुख्यमंत्री बजट घोषणाओं से संबंधित, सफाई एवं रोड लाइट्स व फेज वायर संबंधित मांगों को लेकर भाजपा प्रदेशाध्यक्ष एवं आमेर विधायक डॉ. सतीश पूनिया ने स्थानीय जनता व कार्यकर्ताओं के साथ नंगे पांव पैदल मार्च किया। डॉ. पूनिया कुण्डा तिराहे से आमेर तहसील तक लगभग तीन किलोमीटर जनता के साथ पैदल चलकर आमेर तहसील पहुंचे, जहां उन्होंने प्रशासन को ज्ञान सौंपकर टूटी सड़कों को बनाने और पेयजल आपूर्ति सहित विभिन्न मांगें पूरी करने की मांग की। उन्होंने कहा कि, अगर यह मांगें पूरी नहीं होती है तो बड़ा आंदोलन किया जाएगा। पूनिया ने कहा कि आमेर शहर की प्रमुख सड़क को तहसील कार्यालय से कुण्डा तक लगभग तीन किलोमीटर की है, वर्तमान में क्षतिग्रस्त एवं जर्जर है। यहीं पर हैरिटेज साइट भी है, जिसके कारण देशी-विदेशी पर्यटकों का इस सड़क पर निरंतर आवागमन बना रहता है और स्थानीय लोगों को भी बड़ी परेशानी होती है। पूनिया ने कहा कि निगम,



भाजपा प्रदेशाध्यक्ष सतीश पूनिया ने बुधवार को आमेर की समस्याओं को लेकर पैदल मार्च किया।

पीडब्ल्यूडी के अधिकारियों को पत्र एवं दूरभाष द्वारा उक्त सड़क के निर्माण हेतु कई बार चर्चा कर अवागत करवाया है, परंतु सड़क जर्जर हालात में है, मुख्यमंत्री

विश्व प्रसिद्ध पर्यटन नगरी आमेर शहर की टूटी सड़कों को बनवाने की मांग

अशोक गहलोत ने बजट घोषणा 2021-22 के अंतर्गत नगर निगम हैरिटेज क्षेत्र की सड़कें तहसील ऑफिस से कुण्डा मोड़ तक बनवाने की घोषणा की थी, लेकिन वह घोषणा करने के बाद भी इस सड़क को बनाने के प्रति उदासीन हैं और मुख्यमंत्री आमेर के विकास कार्यों को लेकर निरंतर भेदभाव कर रहे हैं। उन्होंने कहा कि कांग्रेस सरकार के शासन को 4 साल होने जा रहे हैं, लेकिन सरकार ना तो पानी दे रही है, ना सड़कें बना रही है और पूरे प्रदेश की कानून व्यवस्था की स्थिति सबके सामने है, मैंने विधायक कोष से आमेर शहर में कैमरे लगवाने के लिए पैसे दिए, लेकिन वह कैमरे भी अभी तक नहीं लगाए हैं। पैदल मार्च में जिलाध्यक्ष जितेंद्र शर्मा, प्रधान बरीनारायण बागड़ा, हरदेव यादव, युवा मोर्चा जिलाध्यक्ष भगवान शर्मा, मण्डल अध्यक्ष दौलत सिंह शेखावत सहित स्थानीय पदाधिकारी, कार्यकर्ता और आमजन उपस्थित रहे।

प्रभारी सचिवों को जिलों में भेजा

जयपुर, (का.प्र.)। राजस्थान में ब्यूरोक्रेसी को लेकर मंत्री-विधायकों की ओर से हमलावर रुख लगाता जारी है। पिछले 6 महीने में अधिकारियों को लेकर कांग्रेस के कई विधायकों ने तोखी बयानबाजी की है कि अधिकारी सुनते नहीं हैं। वहीं मंत्री प्रताप सिंह खाचरियावास और राजेंद्र गुड़ा ने आईएएस अधिकारियों की एसीआर करने की मांग भी उठाई है। तमाम बयानबाजी के बीच अब राजस्थान सरकार के सचिवों को जिलों का प्रभारी लगाकर उन्हें 3 दिन तक जिलों में भेज दिया गया है। 3 दिन के बाद मुख्यमंत्री अशोक गहलोत इन सचिवों से व्यक्तिगत रूप से मिलकर जिलों का फीडबैक लेंगे। खास बात यह है कि सचिवों को विशेष रूप से कहा गया है कि जिलों में जाने की औपचारिकता नहीं निभाएं, बल्कि विधायक या अन्य जनप्रतिनिधियों से मुलाकात करें और सरकार की फ्लैगशिप योजनाओं की क्या स्थिति है, उसके बारे में भी पूरी जानकारी करें। मुख्यमंत्री अशोक गहलोत ने हिमाचल प्रदेश के चुनावी दौर पर जाने से पहले प्रदेश के सभी जिलों के प्रभारी सचिवों को जिलों में रवाना होने के आदेश दिए थे। ऐसे में सभी प्रभारी सचिव बुधवार शाम को जिलों के लिए रवाना हो गए।

कार्यालय नगर पालिका मण्डल, राजगढ़ (चूरू)

E-Mail Address - conp.sdlp@yahoo.in Phone :- 01559 - 222039
क्रमांक:- न.पा.रा/2022-23/2929 दिनांक:- 09.11.2022

आपत्ति सूचना		क्षेत्रफल		किस्म	
क्र. सं.	पत्रावली	नाम आवेदक	69A की आपत्ति सूचना		
1	713/21.10.2022	गुलाब हुसैन रमजान, वाई नं. 28 नया 36 मोहल्ला धानकान, राजगढ़ (चूरू)	431.03 वर्गमीटर	आवासीय	
2	714/21.10.2022	सुरेश पुत्र श्री जगदीश, वाई नं. 25 मोहल्ला कुहारों का, राजगढ़ (चूरू)	162.72 वर्ग मीटर	आवासीय	
3	715/31.10.2022	हनीफ पुत्र गनी खां, वाई नं. 22, मोहल्ला नरहड़ियान राजगढ़ (चूरू)	133.77 वर्ग मीटर	आवासीय	
4	716/31.10.2022	सफी मोहम्मद पुत्र उम्मेद खां, वाई नं. 25 मोहल्ला धीरू खां की ढाणी राजगढ़ (चूरू)	295.03 वर्ग मीटर	आवासीय	
5	717/31.10.2022	जमालुद्दीन पुत्र सारू खां, वाई नं. 17 मोहल्ला दमामोयान, राजगढ़ (चूरू)	245.63 वर्ग मीटर	आवासीय	
6	718/31.10.2022	मंजू पत्नी श्री संजय कुमार मीणा, वाई नं. 05 लाल कुई हनुमान मंदिर के पास, राजगढ़	139.35 वर्ग मीटर	आवासीय	
7	719/31.10.2022	सावित्री पत्नी श्री गिरधारीलाल, वाई नं. 05 लाल कुई हनुमान मंदिर के पास राजगढ़	171.17 वर्ग मीटर	आवासीय	
8	720/31.10.2022	मोहम्मद शादिक पुत्र सफी मोहम्मद, वाई नं. 23 फतेहपुरियान कुआं के पास राजगढ़	407.40 वर्ग मीटर	आवासीय	
9	721/31.10.2022	खुशी मोहम्मद पुत्र नखू खां, वाई नं. 39, फतेहपुरियान कुआं के पास राजगढ़ (चूरू)	64.65 वर्ग मीटर	आवासीय	
10	722/31.10.2022	मोहम्मद अब्बास कुईसी पुत्र शोकत अली वाई नं. 31 राजगढ़ (चूरू)	171.33 वर्गमीटर	आवासीय	
11	723/31.10.2022	मोहम्मद साकिब पुत्र मोहम्मद सरिफ, वाई नं. 25, धीरू खां की ढाणी राजगढ़ (चूरू)	133.21 वर्ग मीटर	आवासीय	
12	724/07.11.2022	सविता देवी पत्नी श्री मनीष कुमार मीणा राजगढ़ (चूरू)	105.97 वर्ग मीटर	आवासीय	
13	725/02.11.2022	रमेश कुमार पुत्र दयासिंह, वाई नं. 04 पिलानी रोड के पास राजगढ़ (चूरू)	33.44 वर्ग मीटर	आवासीय	
14	726/02.11.2022	हेमंत कुमार सैनी पुत्र सांवरमल सैनी, वाई नं. 25 सैन मंदिर के पास राजगढ़ (चूरू)	84.02 वर्ग मीटर	आवासीय	
15	727/02.11.2022	लक्ष्मी देवी पुत्र सुबोसिंह, वाई नं. 28 नया 36 राजगढ़ (चूरू)	76.54 वर्ग मीटर	आवासीय	
16	728/02.11.2022	जुबेदा पत्नी श्री रफीक, वाई नं. 21 नरहियान मोहल्ला, राजगढ़ (चूरू)	134.97 वर्ग मीटर	आवासीय	
17	729/02.11.2022	उल्फत पत्नी श्री नवर खान, वाई नं. 21 नरहियान मोहल्ला राजगढ़ (चूरू)	133.34 वर्ग मीटर	आवासीय	
18	730/02.11.2022	जरिना पत्नी श्री मंजूर, वाई नं. 21 मोहल्ला नरहियान राजगढ़ (चूरू)	97.32 वर्ग मीटर	आवासीय	
19	731/02.11.2022	आबिद बेगम पत्नी श्री मुस्ताक, वाई नं. 21 मोहल्ला नरहियान राजगढ़ (चूरू)	148.63 वर्ग मीटर	आवासीय	
20	732/02.11.2022	राजेन्द्र पुत्र शौशराम व रविन्द्र पुत्र रामकुमार, वाई नं. 10, पोस्ट ऑफिस के पीछे राजगढ़	593.46 वर्ग मीटर	आवासीय	
21	733/02.11.2022	शायरा बानो पत्नी श्री सलामुद्दीन, वाई नं. 22 मोहल्ला नरहियान राजगढ़ (चूरू)	124.02 वर्ग मीटर	आवासीय	
22	734/02.11.2022	ओमप्रकाश सैनी पुत्र श्री सागरमल, वाई नं. 29 पुराने वाटर वर्क्स के पास, राजगढ़ (चूरू)	113.58 वर्ग मीटर	आवासीय	
23	735/02.11.2022	श्री कृष्ण व सुरेश कुमार पुत्र श्री सांवरमल, वाई 29 पुराने वाटर वर्क्स के पास, राजगढ़	124.52 वर्ग मीटर	आवासीय	
24	736/02.11.2022	श्री फुलचन्द पुत्र श्री छतुराम, वाई नं. 29 मोहल्ला पुराने वाटर वर्क्स के पास, राजगढ़	101.06 वर्ग मीटर	आवासीय	
25	737/02.11.2022	नसीम खान पुत्र श्री मो. आमीन, वाई नं. 29 पुराने वाटर वर्क्स के पास राजगढ़ (चूरू)	68.89 वर्ग मीटर	आवासीय	
26	738/02.11.2022	कुलसुम बानो पत्नी बाबु खां, वाई नं. 29, पुराने वाटर वर्क्स के पास राजगढ़ (चूरू)	196.92 वर्ग मीटर	आवासीय	
27	739/02.11.2022	सलमा बानो पत्नी अलीशेर, वाई नं. 29 पुराने वाटर वर्क्स के पास, राजगढ़ (चूरू)	73.12 वर्ग मीटर	आवासीय	
28	740/02.11.2022	हरिराम पुत्र गुनाराम, वाई नं. 29, पुराने वाटर वर्क्स के पास राजगढ़ (चूरू)	225.13 वर्ग मीटर	आवासीय	
29	741/02.11.2022	मोहम्मद सलीम पुत्र सवाल मोहम्मद, वाई नं. 29 पुराने वाटर वर्क्स के पास, राजगढ़ (चूरू)	100.32 वर्ग मीटर	आवासीय	
30	742/02.11.2022	रोहताश पुत्र श्री नथूराम, वाई नं. 29, पुराने वाटर वर्क्स के पास राजगढ़ (चूरू)	97.90 वर्ग मीटर	आवासीय	
31	743/02.11.2022	रजिया बानो पत्नी श्री नवाब खान, वाई नं. 29 मोहल्ला वाटर वर्क्स के पास, राजगढ़	92.02 वर्ग मीटर	आवासीय	
32	744/02.11.2022	मुस्ताक अली पुत्र श्री आमीन, वाई नं. 29 पुराने वाटर वर्क्स के पास राजगढ़ चूरू	77.30 वर्ग मीटर	आवासीय	
क्र. सं.	पत्रावली	नाम आवेदक	क्षेत्रफल	किस्म	
1	01/30.09.2022	क्रि-होल्ड पट्टा आपत्ति सूचना राजकरण पुत्र रामानन्द, वाई नं. 40 राजगढ़ (चूरू)	260 वर्ग	आवासीय	

अधिशाषी अधिकारी नगरपालिका, राजगढ़ (चूरू)

डीबी अस्पताल में अव्यवस्था को लेकर भाजयुमो का प्रदर्शन, चिकित्सकों ने किया कार्य बहिष्कार

चूरू, (कासं)। भाजपा युवा मोर्चा के जिलाध्यक्ष मदन गोपाल बालान के नेतृत्व में राजकीय डीबी अस्पताल में अव्यवस्थाओं के लिए विरोध प्रदर्शन कर अस्पताल अधीक्षक को ज्ञापन सौंपा।

भाजयुमो के जिलाध्यक्ष मदन गोपाल बालान ने बताया कि अस्पताल में साफ सफाई कि व्यवस्था चरमराई है। जिसे सुचारू रूप से सुधार करें। लैब में जांच उपकरणों की संख्या बढ़ाई जाये ताकि जांच जल्द से जल्द हो सके। वार्ड में सफाई कर्मियों कि संख्या बढ़ाई जाये। बदलते मौसम को देख पंचियों के पंजीयन काउंटर बढ़ाये जाये। आपालकाल वार्ड के आगे पार्किंग की व्यवस्थाओं में सुधार करें और डाक्टरों की पार्किंग व्यवस्था अलग की जाये। परिसर में सीसीटीवी केमरा लगाये जाये। बल्ड बैंक में कैम्प लगवाने के बावजूद मरीज को जरूरत होने पर भी ब्लड नहीं मिल पाता जिस पर ध्यान दिया जाये। सभी वार्डों में बैडशीट की पर्याप्त व्यवस्था किए जाने संबंधी ग्यारह सूत्री मांगों पूरा करके अस्पताल में मिलने वाली सुविधाओं का



चिकित्सकों ने कार्य का बहिष्कार कर जिला कलेक्टर को ज्ञापन सौंपा।

विस्तार किया जाने की मांग रखी। इसी दौरान भाजयुमो ने आंदोलन करने की बात कही। जिले के सबसे बड़े अस्पताल में बुधवार को चिकित्सक व भाजयुमो कार्यकर्ता आमने सामने हो गए दोनों के बीच कई बार जमकर बहस होने से माहौल ही गरमाया।

सूचना मिलने पर सीओ सिटी चूरू राजेंद्र बुरडूक व अस्पताल चौकी प्रभारी अलका विशनोई सहित पुलिस का भारी जाब्ता तैनात रहा। भाजयुमो कार्यकर्ताओं का कहना था कि अस्पताल में सफाई व्यवस्था बिगड़ी हुई है। सफाई नहीं होने से मरीज के परिजनों

को परेशानी का सामना करना पड़ता है। भाजयुमो कार्यकर्ताओं ने अस्पताल परिसर में अस्पताल में अव्यवस्था का लेकर नारेबाजी की तो चिकित्सकों ने कार्य बहिष्कार कर दिया। भाजयुमो कार्यकर्ताओं ने बताया कि अस्पताल आउटडोर के बाहर नारेबाजी करना गलत है। चिकित्सकों ने कार्य का बहिष्कार करने से मरीजों को परेशानी का सामना करना पड़ा। दोपहर में सफाई व्यवस्था को सुधारने की बात कही। प्रधान रहड़ ने कहा कि आप लोग कार्य का बहिष्कार कर रहे हो तो अस्पताल में मरीजों को कौन देखेगा। प्रेस वार्ता में भाजयुमो के जिलाध्यक्ष मदन गोपाल ने कहा कि कार्यकर्ताओं ने अस्पताल में लोगों की मांग पर 11 सूत्री मांगों को लेकर अस्पताल में विरोध प्रदर्शन कर अस्पताल अधीक्षक को ज्ञापन देने गये तो प्रदर्शन के दौरान देवतूय माने जाने वाले चिकित्सकों द्वारा भाजयुमो के कार्यकर्ताओं पर गुण्डागर्दी करने का आरोप लगाया और चिकित्सकों को कार्य बहिष्कार करना अशोभनीय है।

बल्कि भाजयुमो के कार्यकर्ता अस्पताल के बाहर आमजन की समस्याओं को लेकर शांतिपूर्ण व लोकतांत्रिक तरीके से प्रदर्शन कर रहे थे। चिकित्सकों का कार्यकर्ताओं पर इस तरह का आरोप लगाना बेवृत्तियार्थक है। नगर मण्डल अध्यक्ष सुरेश सारस्वत ने बताया कि जब अस्पताल प्रशासन चिकित्सकों व कार्यकर्ताओं के बीच शांतिपूर्ण वार्ता होने के बाद अस्पताल में हजारों मरीजों को छोड़कर सभी चिकित्सक जिला कलेक्टर को ज्ञापन देने चले गये थे। जो गलत बात है। जिसके कारण मरीजों को परेशानी का सामना करना पड़ा। लोग चिकित्सकों को भगवान का रूप मानते हैं। इस अवसर पर जिला महामंत्री कपिल रक्षक, पूर्व अध्यक्ष विष्णु सोनी, विनायक बागडा, रजत शर्मा, दीनदयाल सैनी, आदिल खान, गोविन्द शर्मा, शक्ति सिंह थैलारस, राघव शर्मा, कमल सैनी, राहुल शर्मा, लक्की शर्मा, आकाश मेघवाल, रजत विनायक सहित आदि मोर्चा के कार्यकर्ता मौजूद थे।

बॉक्सिंग प्रतियोगिता का समापन, विजेता खिलाड़ियों को ट्रॉफी व मेडल



धानोटी छोटी गांव के उच्च माध्यमिक विद्यालय में बॉक्सिंग प्रतियोगिता के विजेताओं को पुरस्कृत किया।

सादुलपुर, (निर्सं)। बुधवार को जिले के उत्तरी छोर पर स्थित गाँव धानोटी छोटी के राजकीय उच्च माध्यमिक विद्यालय में 66वीं जिला स्तरीय बॉक्सिंग प्रतियोगिता का समापन हुआ। वहीं माध्यमिक/उच्च माध्यमिक 17/19 वर्ष के छात्र-छात्राओं के अलग-अलग भार वर्ग के फाइनल मुकाबले बुधवार को खेले गए जिसमें रा.उ.म. विद्यालय धानोटी छोटी के रौनक व योगेश, रा.उ.म. विद्यालय ताम्बाखेडी की खिलाड़ी सोनिका व घापली, गोगासर (रतनगढ़) के विद्यालय

की आकांक्षा, पहाडसर विद्यालय के आर्यन, धुवाडी विद्यालय के कार्तिक पुनिया विजेता रहे। वहीं विजेताओं को ट्रॉफी व मेडल से सम्मानित किया गया। समापन समारोह में ताम्बाखेडी ग्राम पंचायत के सरपंच बलबीर मेहरा, एडवोकेट हरदीप सुंदरिया, चाननमल फौजी, सतीश महला, काशी नायक, रामकुमार खींचड व एडवोकेट महिपाल सुंदरिया सहित बड़ी संख्या में क्षेत्रवासी शामिल हुए। विद्यालय प्रधानाचार्य मनोज कुमार ने प्रतियोगिता

के सफल आयोजन हेतु सभी का धन्यवाद दिया। वरिष्ठ अध्यापक वासुदेव शर्मा ने बरिच संचालन किया। आयोजन में शिक्षक धर्मवीर टांडी, गंगाराम, महेंद्र महला, महावीर जांगिड, वेदवीर पुनिया, जितेन्द्र, बीरबल राम, धर्मवीर सिहाग, सुल्तान सिंह, अशोक सिहाग, रुधवीर, जगदीश, वेदवीर सुंदरिया सहित पीटीआई मुकेश कुमार और उनकी टीम का सक्रिय सहयोग रहा। विजेता खिलाड़ी राज्य स्तरीय प्रतियोगिता में भाग ले सकेंगे।

‘कागजों में नहीं, हकीकत में दें अधिकार, तभी सशक्त होगा पंचायतराज’

झुंझुनू, (निर्सं)। आगामी बजट के लिए राज्य सरकार द्वारा हर वर्ग के लोगों से चर्चा की जा रही है। इसी क्रम में ग्रामीण जनप्रतिनिधियों के साथ भी जयपुर में चर्चा हुई। जिसमें प्रधान संघ के प्रदेश अध्यक्ष व नवलगढ़ प्रधान दिनेश सुंडा ने प्रधानों की तरफ से बात रखी और सरकार से निवेदन किया कि आगामी

■ बजट पूर्व चर्चा में दिनेश सुंडा ने रखी प्रधानों की मांग



ग्रामीण जनप्रतिनिधियों के साथ भी जयपुर में आयोजित चर्चा में प्रधान संघ के प्रदेश अध्यक्ष व नवलगढ़ प्रधान दिनेश सुंडा ने भाग लिया।

बजट में इन मांगों पर ध्यान दिया जाए। प्रधान सुंडा ने कहा कि कहने की पांच विभाग शिक्षा, स्वास्थ्य, कृषि और महिला-बाल विकास विभाग पंचायतराज को दिए हुए हैं। लेकिन इनके फंड, फंक्शन और फंक्शनरी, कुछ भी पंचायतराज के पास नहीं है। इन्हें पूर्णरूप से पंचायतराज को सौंपे जाए। अक्सर देखने में आता है कि बड़े प्रोजेक्ट्स के समय पेड़ों को काट दिया जाता है। काटे गए पेड़ों के बराबर पेड़ ना लगाने से पहले ही इन प्रोजेक्ट्स को सरकार हरी झंडी दे देती है। जबकि नियम यह बनाया चाहिए कि जब तक काटे गए पेड़ों के बराबर पेड़ नहीं लगते। तब तक इन प्रोजेक्ट्स को चलाने की अनुमति नहीं देनी चाहिए। जिससे ना केवल पर्यावरण संरक्षण को

बढ़ावा मिलेगा। बल्कि प्रोजेक्ट्स संचालक भी गंभीरता के साथ पौधे लगाएंगे। इसके अलावा पौधारोपण, खेल ग्राउंड डवलप और वायर फेंसिंग का बजट विधायक कोष से आवंटन को मंजूरी दी जानी चाहिए।

उन्होंने कहा कि प्रधानों की मांग भी काफी समय से लंबित पड़ी है। इस दिशा में भी बजट में घोषणा होनी चाहिए। प्रधानों को अलग से वाहन, चालक, कार्यालय सहायक और पीएसओ उपलब्ध करवाया जाना चाहिए। वहीं प्रधान का मानदेय 8400 रूपए से बढ़ाकर 50 हजार रूपए करने की मांग भी उठाई। वहीं पंचायत समिति सदस्यों का मानदेय भी 2000

रूपए करने तथा बैठक भत्ता प्रति बैठक के हिसाब से देने की बात रखी। मनरेगा एसबीएम योजना में प्रधान का पूर्ण रूप से प्रशासनिक एवं वित्तीय नियंत्रण एवं भागीदारी सुनिश्चित करने, जिला स्तरीय डीएमएफटी की कमेटी में प्रधान को सदस्य बनाने, प्रधान की अनुशंथा पर ग्रामीण इलाकों में डीएमएफटी से विभिन्न आवश्यक कार्य स्विकृत करने के आदेश जारी करने, प्रधान को राजस्थान हाउस, बीकानेर हाउस, सकिट हाउस व सभी डाक बंगलों में टहलने की अनुमति देने, प्रदेश के टोल पर प्रधान के वाहनों को टोल मुक्त करने जैसी मांगों की बात भी रखी।

नेत्र लैंस प्रत्यारोपण शिविर सम्पन्न

रतनगढ़, (निर्सं)। स्थानीय सूर्य सिनेमा के पास श्री परशुराम अतिथि भवन में बुधवार को श्री गौड ब्राह्मण सेवा समिति रतनगढ़, शंकरा आई हॉस्पिटल जयपुर एवं जिला अंधता निवारण समिति जयपुर के संयुक्त तत्वाधान में निशुल्क मोतियाबिंद जांच एवं लैंस प्रत्यारोपण शिविर सम्पन्न हुआ। शिविर का शुभारंभ मुख्य अतिथि विधायक अभिनेत्र महर्षि, समिति संरक्षक सतीश बाबू इन्दोरिया, रूबी महर्षि, अध्यक्ष जयाकांत बिवाल, कार्यकारी अध्यक्ष गौतम महर्षि, मंत्री रामावतार शर्मा, डॉ. शश्या अग्रवाल, शिविर प्रभारी डॉ. लक्ष्मीनारायण शर्मा, डॉ लौलाधर शर्मा, उषा शर्मा (महिला अध्यक्ष) द्वारा भगवान परशुराम के चित्र का पूजन अर्चन कर किया गया। शिविर प्रभारी शर्मा ने बताया कि शिविर में 148 रोगियों का पंजीकरण किया गया। इनमें नेत्र की बिमारियों एवं दृष्टि दोष का उपचार किया एवं मोतियाबिंद के 46 रोगियों को चिकित्सा किया। जिनमें 30 रोगियों को लैंस प्रत्यारोपण हेतु मेडिकल फिट पाया गया। मेडिकल टीम में टीना रावडे, आरती विश्वकर्मा, शिवानी मवाडे, अरुणा शेखावत, चंदा यादव ने सेवाएं दीं। फिट पाए जाने वाले रोगियों को शंकरा हॉस्पिटल के वाहन से जयपुर ले जाया गया। शिविर में सुरेन्द्र, संदीप, परमेश्वर लाल, ओम प्रकाश, सांवरमल, वासुदेव चाकलान, भवानी शंकर, मुकेश शर्मा, शिवराज सिंह आदि ने सेवाएं दीं।

मोहता बालिका विद्यालय में विधिक सेवा दिवस पर शिविर का आयोजन

सादुलपुर, (निर्सं)। राजस्थान राज्य विधिक सेवा प्राधिकरण जयपुर, जिला विधिक सेवा प्राधिकरण, चूरू के अध्यक्ष (जिला एवं रेशन न्यायाधीश) बलजीत सिंह एवं सचिव प्रमोद बंसल जिला विधिक सेवा प्राधिकरण चूरू, दीपक पाराशर अध्यक्ष ताल्लुका विधिक सेवा समिति के निदेशन में राजगढ़ स्थित मोहता बालिका सीनियर सेकण्डरी विद्यालय राजगढ़ में विधिक सेवा दिवस पर एक कैंप का आयोजन किया गया। कैंप की अध्यक्षता लीलाराम सिहाग अतिरिक्त मुख्य न्यायिक मजिस्ट्रेट ने की। इस अवसर पर उनके साथ अमिताभा जैफ सिविल न्यायाधीश एवं न्यायिक मजिस्ट्रेट, हर्ष मीणा न्यायाधिकारी ग्राम न्यायालय राजगढ़ आदि उपस्थित थे। प्राचार्य डॉ. सुशिला बलौदा द्वारा पुष्प गुच्छ भेंटकर न्यायिक अधिकारियों का स्वागत किया गया। तत्पश्चात सिहाग ने उपस्थित बालिकाओं को विधिक सेवा कम्प्लेक्स की स्थापना, कार्य एवं उद्देश्यों के बारे में विस्तार से बताया। इसके अलावा उन्होंने धरेलू हिंसा, मारपीट प्रकरण में एफआईआर दर्ज करवाने एवं बाद की प्रक्रिया के बारे में कानूनी जानकारी दी। तत्पश्चात हर्ष मीणा ने बालिकाओं को सम्बोधित करते हुए कहा कि बालिका शिक्षा से दो परिवार



मोहता विद्यालय में विधिक सेवा दिवस पर कैंप का आयोजन के दौरान बालिकाओं को सम्बोधित करती प्राचार्य डॉ. सुशिला बलौदा।

रोशन होते हैं, समाज में महिलाओं की भागीदारी, साईबर क्राइम, एससी, एसटी एक्ट, विभिन्न कानूनी एवं राष्ट्रीय लोक अदालत के बारे में जानकारी प्रदान की। शिविर से पूर्व प्रभात फेरी का भी आयोजन किया गया। शिविर के अंत में प्राचार्य डॉ. बलौदा ने न्यायिक अधिकारियों को स्कूल में शिविर के माध्यम से छात्राओं को कानूनी जानकारी देने के लिए धन्यवाद ज्ञापित किया। इस अवसर पर

अनिता खींचड एन.एस.एस. प्रभारी, सीमा, शमशेर, तौफिक, सुमेरसिंह सहित स्कूल स्टाफ मौजूद रहा। इसी क्रम में माननीय राजस्थान राज्य विधिक सेवा प्राधिकरण द्वारा सेवा दिवस के अवसर पर यू-ट्यूब के माध्यम से समाज के कमजोर, वंचित एवं पिछड़े वर्ग के साथ-साथ बच्चों के हित में प्रसारित वीडियो का प्रसारण किया गया एवं न्यायिक अधिकारियों एवं स्टाफ द्वारा प्रसारण देखा गया।

विद्यार्थियों को कानूनी जानकारी दी

उदयपुरवाटी, (निर्सं)। कस्बे के शाकंभरी रोड पर स्थित राजकीय उच्च माध्यमिक विद्यालय न्यू उदयपुरवाटी में राजीव गांधी युवा विकास संस्थान कोट की ओर से राष्ट्रीय विधिक साक्षरता दिवस पर विधिक साक्षरता कार्यक्रम का आयोजन प्रधनाचार्य संगीता मीणा की अध्यक्षता में आयोजित हुआ। कार्यक्रम संयोजक एडवोकेट मोतीलाल सैनी ने बताया कि लोकतांत्रिक राज्य में समाज के गरीब एवं कमजोर वर्ग के लोगों द्वारा निःशुल्क विधिक सहायता प्राप्त करना उनका नैसर्गिक अधिकार है। देश की विधि के समक्ष सभी को समानता व उनके लिए समान अवसर के आधार पर न्याय को बढ़ावा देने वाली उचित, निष्पक्ष, न्याय प्रक्रिया व्यवस्था सुनिश्चित की गई है। इसके साथ ही लैंगिक अपराधों से बालकों का संरक्षण, निशुल्क व अनिवार्य शिक्षा अधिनियम, चाइल्ड हेल्थलाइन, बाल विवाह निषेध अधिनियम, देहेज प्रथा प्रतिषेध अधिनियम, गुड टच बेंड टच, बाल तस्करी सहित विधिक सेवा प्राधिकरण की ओर से संचालित योजनाओं के विषय में बताया गया। व्याख्याता सुभाष चंद सैनी ने बताया कि बाल विवाह एक सामाजिक अधिशाप व कानूनी अपराध है। प्रधानाचार्य संगीता मीणा ने सामाजिक बुराईयों के विषय में जानकारी देते हुए आभार व्यक्त किया।

विभिन्न खेलों में सर्वश्रेष्ठ प्रदर्शन करने वाली 15 स्कूलों को ट्रॉफी दी

झुंझुनू, (निर्सं)। स्थानीय राजस्थान पब्लिक उच्च माध्यमिक विद्यालय गणपति नगर में चल रही 66वीं जिला स्तरीय 17 व 19 वर्षीय छात्र-छात्रा खेलकूद प्रतियोगिताओं का बुधवार को विधिवत समापन हुआ। कार्यक्रम में मुख्य अतिथि पितराम काला मुख् जिला शिक्षा अधिकारी झुंझुनू थे। वहीं अध्यक्षता संस्था सचिव इंजी. पीयूष ढूकिया ने की।

प्रधानाचार्य शुभकरण खींचड ने बताया कि समापन समारोह के अवसर पर विभिन्न खेलों में सर्वश्रेष्ठ प्रदर्शन करने वाली 15 स्कूलों को ट्रॉफी दी गई। जिनमें प्रिंस इंटरनेशनल स्कूल झुंझुनू, राजकीय उच्च माध्यमिक विद्यालय भैसावता खुर्द, राकेश एकेडमी सीएस स्कूल पिलानी, टैगोर चिल्ड्रन एकेडमी उच्च माध्यमिक विद्यालय सूरजगढ़, राजस्थानी शिशु विद्या मंदिर उमावि झुंझुनू, प्रिंस एकेडमी चनाना, राजस्थान पब्लिक उच्च



समापन समारोह के अवसर पर विभिन्न खेलों में सर्वश्रेष्ठ प्रदर्शन करने वाली 15 स्कूलों को ट्रॉफी दी गई।

माध्यमिक विद्यालय झुंझुनू, सरस्वती उच्च माध्यमिक विद्यालय छावसरी, श्योरण उच्च माध्यमिक विद्यालय झूलानियां, झुंझुनू एकेडमी झुंझुनू

शामिल है। कुल 76 स्वर्ण, 34 सिल्वर, और 19 कांस्य पदक वितरित कर विजेताओं का सम्मान किया गया तथा विजेता संस्थानों को चैंपियनशिप ट्रॉफी

■ प्रतियोगिता समापन पर विजेताओं को बांटे मैडल

से सम्मानित किया गया। इस अवसर पर संस्था सचिव इंजी. पीयूष ढूकिया ने स्वागत भाषण में अतिथियों का आभार व्यक्त कर सम्मान किया। ढूकिया ने बताया कि खेलों से बौद्धिक क्षमता का विकास होता है। इसलिए विद्यार्थी वर्ग को शतरंज, कुडो और ताइक्वांडो जैसे खेलों में भाग लेना चाहिए। मुख्य अतिथि काला ने बताया कि हमें खेलों में बढ चढकर भाग लेना चाहिए। क्योंकि खेल हमारे शारीरिक व मानसिक विकास में सहायक होते हैं। इस अवसर पर एकेडमिक डायरेक्टर डॉ. शिखा सहाय, सुभाष योगी सचिव ताइक्वांडो संघ झुंझुनू, खेल संयोजक राजकुमार, राजेश मीणा, राजेश नेहरा आदि मौजूद थे।

मतदाता जागरूकता रैली निकाली

पाटन, (निर्सं)। कस्बे में युवा मतदाताओं को जागरूक करने एवं मतदाता सूची में नाम जुड़वाने हेतु मतदाता जागरूकता रैली निकाली गई, जो पंचायत समिति सभागार से शुरू होकर कस्बे के मुख्य मार्गों से होते हुए पुन पंचायत समिति पहुंची। इस बारे में तहसीलदार मुनेश सर्वा ने जानकारी देते हुए बताया कि मतदाता सूचियों का नवीनीकरण अभियान शुरू किया गया है जो 8 दिसंबर तक जारी रहेगा। इस दौरान एक जनवरी 2022 तक जो व्यक्ति 18 वर्ष का हो गया है वह व्यक्ति अपने बीएलओ से संपर्क कर मतदाता सूची में नाम जुड़वा सकते हैं, जिससे उस व्यक्ति को मतदान करने का अधिकार प्राप्त हो सके। इसके लिए ऑनलाइन व्यवस्था भी शुरू की जा चुकी है वह व्यक्ति ऑनलाइन भी अपना नाम दर्ज करवा सकता है। जागरूकता रैली के दौरान रैली में चल रहे कार्मिकों के हाथ में पोस्टर था जिसको लोगों ने पढा और समझा।

सीताराम प्रजापत पीसीसी ओबीसी प्रकोष्ठ के स्टेट कॉर्डिनेटर मनोनीत



सीताराम प्रजापत पीसीसी ओबीसी प्रकोष्ठ के कॉर्डिनेटर का नियुक्ति पत्र सौंपते अन्य पिछड़ा वर्ग विभाग के चेयरमैन हरसहाय यादव।

सादुलपुर, (निर्सं)। अखिल भारतीय यादव के निदेशानुसार हरसहाय यादव चेयरमैन, अन्य पिछड़ा वर्ग विभाग ने सिद्धमुख के वार्ड 10 निवासी एवं

सादुलपुर, (निर्सं)। अखिल भारतीय यादव के निदेशानुसार हरसहाय यादव चेयरमैन, अन्य पिछड़ा वर्ग विभाग ने सिद्धमुख के वार्ड 10 निवासी एवं

सामाजिक कार्यकर्ता भामाशाह सीताराम प्रजापत को राजस्थान प्रदेश कांग्रेस कमेटी के अन्य पिछड़ा वर्ग विभाग के स्टेट कॉर्डिनेटर के पद पर नियुक्त किया है। इसी दौरान सीताराम प्रजापत ने कांग्रेस पार्टी को मजबूती से आगे बढ़ाने का परेसा दिलवते हुए राजस्थान प्रदेश कांग्रेस कमेटी ओबीसी प्रकोष्ठ विभाग के प्रदेश कोऑर्डिनेटर बनाए जाने पर राष्ट्रीय कांग्रेस अध्यक्ष मलिकार्जुन खडगे, पूर्व राष्ट्रीय अध्यक्ष सोनिया गाँधी, पूर्व राष्ट्रीय अध्यक्ष राहुल गाँधी, राजस्थान के मुख्यमंत्री अशोक गहलोत, पीसीसी अध्यक्ष गोविन्द डोटासरा, राष्ट्रीय अध्यक्ष ओबीसी विभाग कैप्टेन अजय सिंह यादव, ओबीसी विभाग प्रदेशाध्यक्ष हरसहाय यादव, सादुलपुर विधायक एवं राजस्थान क्रीडा परिषद अध्यक्ष पदमश्री डॉ. कृष्णा पुनियां व नेशनल कोऑर्डिनेटर राजेन्द्र सैन का कोर्टि-कोर्टि आभार जताया है।

निरीक्षण के दौरान सूरजगढ़ में आठ कर्मचारी गायब मिले, नोटिस जारी



चिकित्सा संस्थान का निरीक्षण करते सीएमएचओ डॉ. राजकुमार डांगी।

झुंझुनू, (निर्सं)। सीएमएचओ डॉ. राजकुमार डांगी ने बुधवार को विभिन्न चिकित्सा संस्थानों का औचक निरीक्षण कर स्वास्थ्य व्यवस्थाओं का जायजा लिया। सीएमएचओ डॉ. डांगी ने दोहरा 2 बनकर 40 मिन्ट पर सामुदायिक स्वास्थ्य केंद्र सूरजगढ़ औचक निरीक्षण करने पहुंचे। जहाँ पर आठ कार्मिक हस्ताक्षर करने के बाद

मौके पर अनुपस्थिति मिले। जिन्हें कारण बताओ नोटिस जारी कर जवाब मांगते हुए चेतावनी दी गई। सीएमएचओ ने बताया कि निरीक्षण में एनएम सुजिला कुमारी, सतीश चौधरी, डीईओ राजेंद्र, संजना, अभिषेक एनएचएम लेखाकार डाबरमल, स्वीपर शंकरलाल व मुनीदेवी अनुपस्थिति मिले।

■ सीएमएचओ डॉ. राजकुमार डांगी ने विभिन्न चिकित्सा संस्थानों का औचक निरीक्षण किया

सीएमएचओ डॉ. डांगी ने सीएचसी प्रभारी डॉ. हरेंद्र को समुचित साफ सफाई करवाने के निर्देश दिए। साथ चिरंजीवी योजना में ज्यादा से ज्यादा मरीजों की टीआईडी बुक कर निशुल्क उपचार देने के निर्देश दिए। सीएमएचओ ने सभी कर्मियों को निर्देशित किया कि कार्य में लापरवाही बर्दाश्त नहीं की जाएगी। अवरैगुलर औचक निरीक्षण किए जाएंगे। जिसमें फिर से अनुपस्थित मिलने पर अनुशासनात्मक कार्यवाही की जाएगी। इससे पूर्व सीएमएचओ ने न्यू कॉलोनी डिस्पेंसरी और पुलिस लाइन डिस्पेंसरी की औचक निरीक्षण किया। डॉ. पर स्टॉफ मौजूद मिला। डिस्पेंसरी पर नाम लिखवाने, साइन बोर्ड लगवाने सहित अन्य व्यवस्था सुधार के लिए निर्देश दिए।

कृषि विज्ञान केंद्र, चांदगोठी ने जल शक्ति अभियान के तहत प्रशिक्षण दिया

सादुलपुर, (निर्सं)। कृषि विज्ञान केंद्र, चांदगोठी (चूरू) द्वारा जल शक्ति अभियान 'कैच द रेन' ग्रामीण क्षेत्रों में जल स्रोत की स्थिरता सुनिश्चित करने तथा मंत्रालय द्वारा लागू किये जा रहे जल शक्ति अभियान के अंतर्गत दो दिवसीय प्रशिक्षण का आयोजन किया गया। केंद्र के वरिष्ठ वैज्ञानिक एवं अध्यक्ष डॉ. आर. के. शिवराने ने बताया की राष्ट्रीय जल मिशन योजना एकीकृत जल संसाधन विकास और प्रबंधन के माध्यम से पानी के संरक्षण, अपव्यय को कम करने के उद्देश्य से शुरू किया गया है। इस प्रशिक्षण के मुख्य अतिथि स्वामी ओम सम्पूर्ण स्वतंत्र ने कृषकों से मानसून की शुरूआत से पहले कृत्रिम पुनर्भरण संरचनाओं का निर्माण, मौजूदा तालाबों और जल निकायों को पुनर्जीवित करके नए जल निकायों का निर्माण, सूक्ष्म सिंचाई योजना आदि विषयों पर विस्तार में चर्चा की। इस प्रशिक्षण में सिंचाई की ड्रिप प्रणाली की



कृषि विज्ञान केंद्र, चांदगोठी (चूरू) द्वारा जल शक्ति अभियान 'कैच द रेन' कार्यक्रम के दौरान मुख्य अतिथि स्वामी ओम सम्पूर्ण स्वतंत्र को प्रतीक चिह्न भेंटकर सम्मान करते केंद्र के वैज्ञानिक।

उन्नत विधि अपनाने को कहा गया, जिसके प्रयोग से सिंचाई जल की पर्याप्त बचत की जा सकती है। यह विधि मृदा के प्रकार, खेत के ढाल, जल के स्रोत

और किसान की दक्षता के अनुसार अधिकतर फसलों के लिए अपनाई जा सकती है। ड्रिप विधि की सिंचाई दक्षता लगभग 80-90 प्रतिशत होती है।

फसलों की पैदावार बढ़ने के साथ-साथ इस विधि से उपज की उच्च गुणवत्ता, रसायन एवं उर्वरकों का दक्ष उपयोग, जल के विशाल एवं अप्रवाह में कमी,

खरपतवारों में कमी और जल की बचत सुनिश्चित की जा सकती है। इस प्रशिक्षण में कृषि महाविद्यालय, चांदगोठी के छात्र-छात्राओं ने भाग लिया। वहीं प्रधान मंत्री ने भी नागरिकों को जल संरक्षण के लिए हाथ मिलाने और स्वच्छ भारत मिशन की तरह एक जन आंदोलन बनाने और भविष्य सुरक्षित करने के लिए आग्रह किया है। जल शक्ति अभियान के माध्यम से सरकार का लक्ष्य हर घर पाने का पानी उपलब्ध कराना है तथा इस योजना का उद्देश्य जल पुनर्भरण और वनीकरण योजनाओं के तहत जल संरक्षण की गतिविधियों में तेजी लाना है। प्रशिक्षण के तहत कृषकों को थारशोभा खेजरी के पौधे वितरित किए गए तथा भूमिगत जल स्तर को सुधारने हेतु हर संभव प्रयास करने को प्रोत्साहित किया गया। इस अवसर पर केंद्र के डॉ. अदिति गुप्ता, भवानी शंकर व बहादुर आदि उपस्थित रहे।

गुजरात में पूर्व मु.मंत्री विजय रूपाणी व उनके पांच वरिष्ठ सहयोगी चुनाव नहीं लड़ेंगे

रूपाणी के अलावा पूर्व उप मु.मंत्री. नितिन पटेल, भूपेन्द्र सिंह चुड़ासमा, सौरभ पटेल और प्रदीप सिंह जड़ेजा ने भी चुनाव नहीं लड़ने की घोषणा की

अहमदाबाद, 9 नवम्बर गुजरात चुनाव से पहले राज्य के पूर्व मुख्यमंत्री विजय रूपाणी और पूर्व उप मुख्यमंत्री नितिन पटेल ने चुनाव नहीं लड़ने का ऐलान किया है। वहीं, नितिन पटेल ने गुजरात भाजपा अध्यक्ष सी.आर. पाटिल को पत्र लिखा है। इसमें कहा गया है कि वे भी चुनाव नहीं लड़ना चाहते। इसके अतिरिक्त रूपाणी के करबी चार अन्य मंत्रियों एवं वरिष्ठ नेताओं ने भी चुनाव नहीं लड़ने का ऐलान किया है।

गुजरात के पूर्व मुख्यमंत्री विजय रूपाणी ने कहा कि मैंने सभी के सहयोग से पांच साल मुख्यमंत्री के रूप में काम किया। इन चुनावों में नए कार्यकर्ताओं को जिम्मेदारी दी जाए। मैं चुनाव नहीं लड़ूंगा, मैंने वरिष्ठों को पत्र भेजकर दिल्ली को अवगत करा दिया है। हम चुने हुए उम्मीदवार को जिताने के लिए काम करेंगे। नितिन भाई पटेल ने कहा कि इस बार नए कार्यकर्ताओं को मौका देने के

- विजय रूपाणी ने कहा, मैंने सभी के सहयोग से पांच साल मुख्यमंत्री के रूप में काम किया। इन चुनावों में नए कार्यकर्ताओं को जिम्मेदारी दी जाए। मैं चुनाव नहीं लड़ूंगा, मैंने वरिष्ठ नेताओं को पत्र भेजकर दिल्ली को अवगत करा दिया है।**

- भूपेन्द्र सिंह चुड़ासमा ने कहा, मैं विधानसभा चुनाव नहीं लड़ूंगा और पार्टी के वरिष्ठ नेता को बता दिया है। मैंने तय किया है कि, अन्य कार्यकर्ताओं को अवसर मिलना चाहिए। मैं अब तक 9 बार चुनाव लड़ चुका हूँ।**

लिए मैं और विजय रूपाणी चुनाव नहीं लड़ रहे हैं।

इन दोनों के अलावा कुछ अन्य भी नाम सामने आए हैं जिन्होंने चुनाव नहीं लड़ने का ऐलान किया है। जैसे विजय रूपाणी सरकार के मंत्री मंडल में शिक्षा और राजस्व मंत्री रहे भूपेन्द्र सिंह चुड़ासमा चुनाव नहीं लड़ेंगे। खबरों के मानें तो विजय रूपाणी, नितिन पटेल और

भवसर मिलना चाहिए। मैं अब तक 9 बार चुनाव लड़ चुका हूं। मैं पार्टी का आभार व्यक्त करता हूं। वहीं दूसरी ओर भाजपा की केंद्रीय चुनाव समिति की बैठक के लिए प्रधानमंत्री नरेंद्र मोदी, केंद्रीय गृह मंत्री अमित शाह और ओ.पी.माथुर बुधवार शाम भाजपा कार्यालय पहुंचे। इसके अलावा गुजरात के मुख्यमंत्री भूपेंद्र पटेल और गुजरात भाजपा अध्यक्ष सीआर पाटिल भी इस बैठक में शामिल हुए।

भाजपा के राष्ट्रीय अध्यक्ष जेपी नड्डा, महाराष्ट्र के डिप्टी सीएम देवेंद्र फडणवीस, केंद्रीय मंत्री भूपेंद्र यादव, कर्नाटक के पूर्व सीएम बीएस येदियुरप्पा और केंद्रीय मंत्री मनसुख मांडविया भी पार्टी की केंद्रीय चुनाव समिति (सीईसी) की बैठक में मौजूद रहे। बताया जा रहा है कि, इस दौरान हिमाचल प्रदेश और गुजरात चुनावों को लेकर रणनीति पर चर्चा हो सकती है।



पुणे में 20,000 वर्ग में फैली यह भव्य इमारत पेशवा शैली के स्थापत्य का अनुपम उदाहरण है। इस शानदार इमारत का सबसे अदभुत भाग है इसकी बालकनी। इस इमारत को विश्रामबाग वाड़ा कहते हैं और पेशवा वंश के आखिरी पेशवा बाजीराव द्वितीय यहां रहते थे। हालांकि पेशवा शनिवार वाड़ा में रहते थे लेकिन बाजीराव द्वितीय ने निवास के लिए विश्रामबाग वाड़ा को चुना और 11 साल तक यहां रहे। यह इमारत 1810 में बनी थी। बाद के वर्षों में यह कई कार्यों के लिए प्रयुक्त हुई। ब्रिटिश काल में यहां संस्कृत शिक्षा केन्द्र चलता था। सन् 1930 से 1960 तक इस इमारत में पुणे म्युनिसिपल कॉरपोरेशन का ऑफिस था। आज यहां पोस्ट ऑफिस व कई सरकारी कार्यालय हैं। चूंकि यह तीन मंजिला इमारत है इसलिए इसे तीन चौकी वाड़ा भी कहते हैं। यहां के नक्काशी दार स्तम्भ सागवान की लकड़ी के हैं। इमारत में बड़े-बड़े चौक हैं जहां से भवन का ढांचा और स्थापत्य देखा जा सकता है। परिसर के अंदर कांच के शोकेस हैं, जिनमें पुणे की जानी मानी इमारतों, जैसे युनिवर्सिटी बिल्डिंग, महात्मा फुले मंडाई, तुलसी बाग राम मंदिर, ओहेल डेविड सिनगोग, पुणे के आर्कड्रव विभाग की बिल्डिंग आदि की प्रतिकृतियां रखी हैं। यह विशाल इमारत पुणे के समृद्ध इतिहास की झलक देती है। वर्ष 1811 में पेशवा बाजीराव द्वितीय ने यह बिल्डिंग बनवाई थी। विशाल प्रवेश द्वार पर सागवान की लकड़ी के नक्काशीदार खम्भे हैं जो आज भी बेहद मजबूत हैं। सायप्रस वृक्षों के आकार के स्तम्भ, अलंकृत छतें, पत्थर का फर्श और प्रवेश द्वार के दोनों तरफ बनी सागवान लकड़ी की गैलरी, देखने वाले को बाजीराव के दौर में ले जाती है। पहली मंजिल पर विशाल दरबार हॉल है जिसकी छत पर बहुत सुंदर नक्काशी है, यहां बड़े-बड़े झण्डफानूस तथा सागवान की लकड़ी के स्तम्भ हैं। इमारत की सुंदर बालकनीं पर अब किसी को जाने की अनुमति नहीं है, पर सुनते हैं कि यहां बाजीराव के संगीतकार अपनी कला का प्रदर्शन किया करते थे।

गहलोत इतने ...

(प्रथम पृष्ठ का शेष)

में थे, तो वे शिमला ही पहुंच गये। उन्होंने सोनिया गांधी से समय लेने तथा उनके साथ खड़ेगे से मिलने की भी कोशिश की लेकिन उन्हें इसमें कामयाबी नहीं मिली।

जब से दिल्ली की हवा ज्यादा प्रदूषित हुई है तथा उससे सोनिया गांधी को साँस लेने में परेशानी महसूस हुई है, वे मशौबरा-स्थिति प्रियंका गांधी के निवास में ही रुकी हुई हैं।

प्रियंका गांधी इस समय हिमाचल प्रदेश में प्रचार कर रही हैं क्योंकि राहुल, अपनी भारत जोड़ो यात्रा में लगे होने के कारण, वहाँ प्रचार के लिये नहीं जा सके हैं।

गहलोत ने 11 बार विधायक रहे आदिवासी नेता रथवा के साथ मीटिंग को, लेकिन फिर भी उन्होंने कांग्रेस पार्टी छोड़ ही दी।

जाहिर है, गहलोत उन्हें पार्टी में बने रहने के लिये राजी नहीं कर सके। यह एक संक्षेप गहलोत के कार्यक्रम का एक नमूना मात्र है, जो यह संकेत देता है कि वे गुजरात विधानसभा चुनावों को लेकर कतई गंभीर नहीं हैं तथा वे इनका उपयोग मुख्यमंत्री की कुर्सी पर कुछ समय और टिके रहने के लिये कर रहे हैं।

‘आज़म खान ...

(प्रथम पृष्ठ का शेष)

ने कहा कि “तत्कालडिसक्वालिफिकेशन के लिये लोगों का चयन नहीं किया जा सकता, जबकि कुछ अन्य मामलों में, लोगों को काफी देर से अयोग्य ठहराया गया है। चिदंबरम ने दलील दी थी कि 27 अक्टूबर को एक केस में खान को दोष-सिद्ध होने के बाद, उसके अगले दिन ही राज्य विधान सभा ने उनकी सीट को खाली घोषित तथा चिदंबरम ने कहा, “इतनी तेज कार्यवाही अभूतपूर्व थी।” उन्होंने कहा कि यह कार्यवाही राजनीति प्रेरित थी।

खान को अयोग्य घोषित कर दिये जाने के बाद, राज्य भाजपा, रामपुर विधानसभा सीट तथा मुलायम सिंह यादव के निधन के कारण रिक्त हुई मैनपुरी लोकसभा सीट दोनों को ही सपा से छीन लेने की रणनीतियों पर काम कर रही थी। सर्वोच्च न्यायालय का आज का फैसला सत्तारूढ़ भाजपा के लिए एक धक्के या आपात के रूप में आया है, जिसमें मुख्य न्यायाधीश ने चुनाव आयोग द्वारा रामपुर सीट को रिक्त घोषित कर दिये जाने की गम्भीर

शिवसेना नेता संजय राउत सौ दिन बाद जेल से रिहा हुये

मनी लॉण्डरिंग के मामले में स्थानीय विशेष अदालत और मुंबई हाई कोर्ट दोनों ने संजय राउत की जमानत मंजूर की

मुंबई, 9 नवम्बर (वार्ता)। मुंबई में एक हाउसिंग प्रोजेक्ट से जुड़े मनी लॉण्डरिंग मामले में बुधवार को एक विशेष धन शोधन निवारण अधिनियम (पीएमएलए) अदालत ने शिवसेना नेता और सांसद संजय राउत को जमानत दे दी। इसके अलावा मुंबई हाई कोर्ट से भी संजय राउत की जमानत मंजूर हो गई। जमानत मिलने के बाद राउत को आर्थर रोड जेल से रिहा कर दिया गया। राउत को शाम करीब 7 बजे जेल से रिहा किया गया। जेल से निकलने के बाद राउत को अस्पताल में भर्ती कराया जाएगा।

सांसद संजय राउत एक सौ दिनों तक जेल में रहे और आर्थर रोड जेल में ही दशहरा और दिवाली मनाई।

विशेष पीएमएलए अदालत के न्यायाधीश एमजी देशपांडे ने दो नवम्बर

■ **राउत को बुधवार करीब 7 बजे मुंबई की आर्थर रोड जेल से रिहा किया गया। शिवसेना नेताओं ने कहा है कि, जेल से निकलने के बाद राउत को अस्पताल में भर्ती कराया जाएगा।**

को बचाव और अभियोजन पक्ष की दलीलें पूरी होने के बाद अपना आदेश सुनाया। न्यायाधीश ने उसी मामले के सह-आरोपी प्रवीण राउत को भी जमानत दी और दोनों को दो-दो लाख रुपये की जमानत देने के लिए निर्देश

दिया। अदालत ने प्रवर्तन निदेशालय (ईडी) के आदेश पर एक सप्ताह के लिए रोक लगाने के अनुरोध को भी ठुकरा दिया ताकि ईडी फैसले के खिलाफ अपील दायर कर सके। अतिरिक्त सॉलिसिटर जनरल अनिल सिंह ने ईडी की याचिका पर बहस करते हुए प्रस्तुत किया। कहा हमें आदेश पढ़ने के लिए समय चाहिए, यह एक अनुचित अनुरोध नहीं है। यह अदालत का आदेश है, उसे यह कहने की शक्ति है कि आदेश को बाद की तारीख में प्रभावी किया जाए। अदालत से शुक्रवार तक का समय मांगा। फिलहाल, अदालत ने उनकी इस याचिका को खारिज कर दिया है।

राउत को इस मामले में 31 जुलाई को प्रवर्तन निदेशालय ने गिरफ्तार किया गया था।

सौम्या केस...

(प्रथम पृष्ठ का शेष)

बाद में कोर्ट के रुख को देखते हुए मतारणना पर अंतरिम रोक लगाने को कहा, लेकिन कोर्ट ने किसी तरह का अंतरिम आदेश पारित करने से इनकार कर दिया। इस दौरान राज्य सरकार की ओर से कहा गया कि सौम्या ने अपने वार्ड के पार्श्व पद के उप चुनाव को रोकने के लिए याचिका दायर की है, जबकि चुनाव मेयर पद के लिए होने जा रहे हैं। सौम्या की ओर से कहा गया कि उन्हें मेयर पद से हटाने का आदेश जारी करने में प्रक्रिया का पालना नहीं किया गया। सुप्रीम कोर्ट ने 23 सितंबर को राज्य सरकार को दो दिन तक कार्रवाई नहीं करने को कहा था। इसके तीन दिन तक अवकाश था, लेकिन सरकार ने इसके ठीक अगले दिन आदेश जारी कर दिया। याचिकाकर्ता को अपने विधिक अधिकारों का उपयोग करने का समय भी नहीं दिया गया। गौरतलब है कि ग्रेटर निगम के तत्कालीन आयुक्त यश मित्र देव सिंह से अग्रता के मामले में राज्य सरकार ने सौम्या गुर्जर को मेयर पद से बर्खास्त करते हुए उन पर छह साल के लिए चुनाव लड़ने पर प्रतिबंध लगा दिया था।

गडकरी ने पूर्व. प्र.मंत्री मनमोहन सिंह की भूरी-भूरी तारीफ की

गडकरी ने कहा, देश मनमोहन सिंह की नीतियों एवं कार्यों का सदैव ऋणी रहेगा

नई दिल्ली, 9 नवम्बर। सड़क परिवहन एवं राजमार्ग मंत्री नितिन गडकरी ने आर्थिक सुधारों के जरिए देश को नई दिशा देने के लिए पूर्व प्रधानमंत्री मनमोहन सिंह की मांगलवार को प्रशंसा करते हुए कहा कि इसके लिए देश उनका ऋणी है। गडकरी ने यहां आयोजित टीआईओएल परस्कार 2022 समारोह को संबोधित करते हुए कहा कि वर्ष 1991 में तत्कालीन वित्त मंत्री मनमोहन सिंह द्वारा शुरू किए गए आर्थिक सुधारों ने भारत को एक नई दिशा दिखाने का काम किया।

उन्होंने पोर्टल टैक्सइंडिया ऑनलाइन की तरफ से आयोजित कार्यक्रम में कहा, उदार अर्थव्यवस्था के

■ **केन्द्रीय मंत्री नितिन गडकरी ने कहा कि, पूर्व प्रधानमंत्री मनमोहन सिंह के आर्थिक सुधारों ने देश को एक नई दिशा देने का काम किया।**

कारण देश को नई दिशा मिली। उसके लिए देश मनमोहन सिंह का ऋणी है। गडकरी ने मनमोहन की नीतियों से नब्बे के दशक में महाराष्ट्र को सड़कों के लिए पैसे जुटाने में मिली मदद का भी जिक्र किया। उन्होंने कहा कि मनमोहन सिंह

की तरफ से शुरू किए गए आर्थिक सुधारों की वजह से वह महाराष्ट्र का मंत्री रहने के दौरान इन सड़क परियोजनाओं के लिए धन जुटा पाए थे।

गडकरी ने इस बारे पर जोर दिया कि भारत को एक उदार आर्थिक नीति की जरूरत है जिसमें गरीबों को भी लाभ पहुंचाने की मंशा हो। उन्होंने उदार आर्थिक नीति किसानों एवं गरीबों के लिए है। उन्होंने उदार आर्थिक नीति के माध्यम से देश का विकास करने में चीन को एक अच्छा उदाहरण बताया।

गडकरी ने भारत के संदर्भ में कहा कि आर्थिक वृद्धि को गति देने के लिए देश को अधिक पूंजीगत निवेश की जरूरत होगी।

नीरव मोदी की याचिका लंदन हाई कोर्ट से खारिज हुई

नई दिल्ली, 9 नवम्बर। भगोड़े हीरा कारोबारी नीरव मोदी को भारत लाने के रास्ता साफ हो गया है। ब्रिटेन की हाईकोर्ट ने उसकी अर्जी खारिज कर दी है। हाईकोर्ट ने कहा कि नीरव मोदी का प्रत्यर्पण गलत नहीं होगा। बता दें कि विशेष पीएमएलए कोर्ट द्वारा दिसंबर 2019 में भगोड़े आर्थिक अपराधी अधिनियम, 2018 के अनुसार नीरव मोदी को भगोड़े आर्थिक अपराधी घोषित किया गया था। इस वक्त वह लंदन की जेल में बंद है। भारत लंबे वक्त से नीरव मोदी का प्रत्यर्पण चाहता है लेकिन ब्रिटेन में शरण लिए बैठेा नीरव मोदी उस एक्शन से बचने के लिए लगातार अलग-अलग तर्क दे रहा है।

ब्रिटेन हाई कोर्ट में नीरव के वकील बता रहे हैं कि वो डिप्रेशन का शिकार है और भारत के जेल में जैसी स्थिति है, वहां पर वो सुसाइड कर सकता है। इसी तर्क के आधार पर अब तक उसके प्रत्यर्पण का विरोध किया जा रहा था।

ब्रिटेन हाई कोर्ट में नीरव के वकील बता रहे हैं कि वो डिप्रेशन का शिकार है और भारत के जेल में जैसी स्थिति है, वहां पर वो सुसाइड कर सकता है। इसी तर्क के आधार पर अब तक उसके प्रत्यर्पण का विरोध किया जा रहा था।

नीरव मोदी की याचिका लंदन हाई कोर्ट से खारिज हुई

नीरव मोदी की याचिका लंदन हाई कोर्ट से खारिज हुई

नीरव मोदी की याचिका लंदन हाई कोर्ट से खारिज हुई

नीरव मोदी की याचिका लंदन हाई कोर्ट से खारिज हुई

